

# గిడ్డొ రంగా రావు

## చావు ఎవరికి?

‘సికిందర్’

సిగరెట్ వెల్పించి నూటిగా ఆకాశానికేసి చూశాను.

అసంఖ్యాకమైన నక్షత్రాలు కన్పించాయి. అలా వాటిని చూస్తే నా అసంఖ్యాకమైన సమస్యలు కళ్ళ ముందు మెదులుతాయి. పరిష్కారం దొరకని సమస్యలు.

సమస్య ఎదురయినప్పుడల్లా సిగరెట్ వెల్పించి ఆలోచించడం నా అలవాటు. ఆ విధంగా 70 శాతం సమస్యలు పరిష్కరింపబడతాయి. కానీ, ఇప్పుడు నన్ను వేధిస్తోన్న సమస్యకి ఒకపట్టాన పరిష్కారం దొరకడము లేదు ఆరు నెలలనుంచీ...

ఈ ఆరు నెలల్లో గోజుకి అయిదుప్యాకెట్లు చొప్పున సుమారు తొమ్మిదివేల సిగరెట్లు కాలాను. లాభంలేదు. సిగరెట్లవల్ల నా సమస్యకి పరిష్కారం దొరకదనుకుని ఆ తర్వాతి మెట్టు ఎక్కాను.

కానీ, మద్యం సేవించితే ఉద్యోగం మానేస్తానని నా అసిస్టెంట్ బెదిరించడంతో తాగుదు మానేశాను.

హైదరాబాదులో నేను డిటెక్టివ్ ఏజెన్సీ ప్రారంభించి ఆర్మీలు గడిచినా నన్నెవరూ డిటెక్టివ్ గా గుర్తించలేదు. కాబట్టి నా నేవలు ఎవరూ వినియోగించుకోవడం లేదు. అందువల్ల ఎక్కువకాలం ఆఫీసుకి తాళం వేసి ఇంట్లో గడుపుతున్నాను.

ఈ ఆరు నెలల్లో నేను సంపాదించింది శూన్యం. కోల్పోయింది వూహించవంత. అయినా నాలుగు నెలలు ఆఫీసు అదె, ఇంటి అదె బకాయిపడ్డాయి. అతి కష్టంమీద అసిస్టెంట్ కి జీతం ఇవ్వగలుగుతున్నాను.

నా అసిస్టెంట్ నా కమాలో పాలుపంచుకోకపోతే నేను మనోధైర్యం కోల్పోయి, చిటికెడు సెనేడ్ తో ఈ లోకానికి గుడ్ బై చెప్పేవాణ్ణి.

సంపాదన ఏమీ లేకపోవడంతో అంతకుముందు బాగా బ్రతికిన గోజుల్లో సంపాదించిన వస్తువులన్నిటినీ ఒక్కొక్కటి అమ్ముకొని పెట్టవలసి వచ్చింది. నా అసిస్టెంట్ కూడా అంతపనీ చేసింది. విలువయిన ఆభరణాల్ని అమ్మి వేస్తూ నాకు సహాయపడుతోంది ఎంత వారించినా!

ఆరు నెలల క్రితం నేను నా అసిస్టెంట్ చిత్రతో బెంగులూరు విడిచి పారిపోయి రాకపోతే ఈ దుస్థితి ఏర్పడేది కాదు.

బెంగులూరులో నేను రెండున్నర సంవత్సరాలు టాప్ కాన్స్ డిటెక్టివ్ గా చెలామణి అయ్యాను. ఫీజు వసూలు చేయడంలో నా అసిస్టెంట్ దిట్ట. ఆ మే వసూలు చేసే ఫీజు వందరూపాయలనుంచి క్రమంగా వేలరూపాయలకి పెరిగింది. బెంగులూరు విడిచేనాటికి మా కనీసపు ఫీజు వెయ్యిరూపాయలు.

అటువంటి సంపాదనతో విచ్చలవిడిగా ఖర్చుచేస్తూ

విలాసంగా జీవితం గడిపేం. దేనికయినా అంతువుంటుంది. మా విలాసజీవితం సర్దిగా ఆరు నెలలక్రితం అంతమైపోయింది.

అందుకు నేనే బాధ్యుణ్ణి. నాకు చావు భయం ఎక్కువ. ఎవరయినా మామూలుదొంగ నన్ను చంపుతానని బెదిరించితే భయపడనుగాని, బెంగుసూదులో పేరు మోసిన గాంబ్లర్ రామచంద్రగౌండర్ బెదిరిస్తే నేనే కాదు, పోలీసులకూడా భయపడతారు. నేను చేసిన పొరబాటు ఒకానొక నెట్ కబ్ లో జరిగిన హత్య పరిశోధించడం. వారంగోజులు పరిశోధించి అది గౌండర్ చేసిన హత్య అని తెలుసుకుని విపరీతంగా భయపడ్డాను.

ఈ విషయం పోలీసులకి తెలియజేసేలోపున గౌండర్ నన్ను కలుసుకుని హెచ్చరించాడు — నేను కనుక్కున్న వివరాలు ఇక్కడే మర్చిపోయి సిటీవదిలి వెళ్ళకపోతే స్వర్గానికి పంపించేస్తానని!

ఇది విన్నాక చిత్ర అక్కడవుండేందుకు యెంత మాత్రమూ ఒప్పుకోలేదు. గౌండర్ 18 గంటలసమయం ఇచ్చాడు — ఈలోపు పారిపోవాలి. లేదా చావుతప్పదు!

పోలీసులలో నేనేమీ చెప్పలేదు. కేసు విరమించుకుని మరొకరికి అప్పగించమన్నాను. గౌండర్ చెప్పింది చేసితీరుతాడు. అతను చెప్పినట్టు చెయ్యకపోతే నాకే కాదు, చిత్రకీకూడా చావు తప్పదు.

నా కారణంగా చిత్ర చనిపోవడం నాకిష్టంలేదు. గౌండర్ ని ఎదుర్కొనే ధైర్యంకూడలేదు. అందువల్ల మేలో బెంగుసూదు విడిచి హైదరాబాదుకి రాక తప్పలేదు.

కాలిపోయిన సిగ రెట్ విసిరేసి మరో సిగ రెట్ వెలిగించాను.

ఇక్కడ నా డిటెక్టివ్ ఏజెన్సీ ప్లాప్ అయింది. భవిష్యత్ లో కూడ బాగుపడే నమ్మకంలేదు. ఈ సిటీలో డిటెక్టివ్ లకి ఆదరణలేదని తేలిపోయింది. అందువల్ల ఇక్కడనుంచి వెళ్ళిపోయి మద్రాసులో ఆఫీసు తెరవాలి.

సిగరెట్ విసిరి టెంచూసుకున్నాను. 10-50. మరో గంట గడిస్తే గాని నిద్రపట్టదు. లైటార్చేసి చీకట్లో వెళ్ళి కిలా పడుకున్నాను. జనవరి నెల చిలి ఎముకల్ని కొరికేస్తోంది. దానితోడూ పైన ఫ్యానుకూడ తిరుగుతోంది.

ఈరాత్రి నా సమస్యకి పరిష్కారం కలిగింది. ఇక్కడనుంచి మద్రాసుకి మకాం మార్చాలి. అందుకు ఖర్చులకి కొంత డబ్బుకావాలి. కాబట్టి నెలరోజులనించి పెట్రోలుకి డబ్బులేక మూలబడివున్న ఫీయట్ ని ఆమ్మక తప్పదు.

ఈ ఆలోచన ఎంతో కలవరపర్చింది. అయినా తప్పదు రేపు వెళ్ళి బ్రోకర్ని కలసుకోవాలి... ముందు చిత్ర సలహా తీసుకోవాలి. ఆమె ఒప్పుకోదు. ఇకొక సమస్య! యే విషయంలోనయినా చిత్రని ఒప్పించాలంటే చాలా కష్టమయిన పని. కారు విషయంలో ఎలాగయినా ఆమెను ఒప్పించాలి! ఎలా?

సమస్య! సమస్య!... అడుగడుగునా సమస్యలే!

అసనానంగాలేచి లైటుస్విచ్ నొక్క బోతుండగా ఫోనుమ్రోగింది...

ఒక్కక్షణం సందేహించాను. మూడురోజుల నుంచి ఆఫీసు అద్దెకిచ్చిన ఆసామీ నన్ను వేధిస్తున్నాడు. నేను ఇప్పుడు రిస్పాన్స్ యిస్తే తిట్లుపడక తప్పదు!

మానం వహించడం మంచిది.

కానీ, మరొక విషయం తట్టింది. ఒక వేళ చిత్ర

చేసాందా? ఇంత రాత్రి ఏం పని? లేక ఎవరై నా క్లయింట్ చేస్తున్నాడా?

తొంభైశాతం అది క్లయింట్ అవడానికి వీలేదు.

రక్కున రిసీవర్ ఎత్తి చెవిదగ్గర పెట్టుకున్నాను. “ఇద్ది డిటెక్టివ్ ఈశ్వర్రావు గారి గృహము” అన్నాను వినయంగా.

“తెలుసు” అంది అవతలి కంఠం-స్త్రీ కంఠం. “నీకు పదివేలు సంపాదించాలని వుంటే రేపుదయం పదిగంటలకి హోటల్ కంపాలా రూం ట్వెంటీఫోర్లో నన్ను కలుసుకో—జాగ్రత్త! ఈ విషయం ఎవరికీ చెప్పకు!—నీ సెకెటరీకి కూడా!”

రక్కున లైను కట్ అయింది. ఒక్కక్షణం మతి పోయింది.

రిసీవర్ పెట్టేసి బెడ్ మీద పడుకుని జాగ్రత్తగా ఆమె మాటలను మననం చేసుకున్నాను. ఆమె మాటల్లో నన్ను ఆకర్షించింది ఒక్కటే.

‘నీకు పదివేలు సంపాదించాలని వుంటే...’

ఎందుకులేదు? పదిరూపాయలకోసం నేనిప్పుడు యే పనయినా చేయడానికి సిద్ధంగావున్నాను. పదివేలు! అంతడబ్బు నా కెవరూ ఇవ్వలేదు!

ఆమె మాటలు నేను సరిగా విన్నానా? నా వశ్యు జలదరించింది. ఆమె కంఠంలో ప్రత్యేకతవుంది. కర్కశంగా, యేమాత్రం దయలేనిదిగా... మొత్తానికి అది స్త్రీలకుండే సహజమైన స్వరంకాదు!

ఆమెకి నాతో ఏం పని? ఆమె ఎవరు? ఆమె హోటల్ లో వుంటోంది కాబట్టి, ఆమెది హైదరాబాదు కాదు. ఆమె ఎవరయినా, ఎక్కడనుంచి వచ్చినా నాకు

8

అనవసరం! నాక్కావలసింది దబ్బు! పదివేల రూపాయలతో నాకు మద్రాసు వెళ్ళే అవసరం వుండదు. ఇలాటి క్లయింట్సు నెలకొకరు దొరికినా చాలు.

ఉదయం సరిగా పదిగంటలకి ఆమెని కలుసుకోవాలి.

ఆమె ఒక హెచ్చరిక చేసింది : నేనామెను కలుసుకోన్నట్టు ఎవరికీ తెలియకూడదు. నా ఆస్తి సెంటుకి కూడా నవ్వుకున్నాను. నేను పదివేలు సంపాదిస్తున్నట్టు ఒక

రికి ఎందుకు తెలియాలి? అంతదబ్బు ఒకేసారి చిత్రచేతిలోపెట్టి ఆమెని ఆశ్చర్యపరచనూ?

చిత్రవిచిత్రమైన కలలతో ఆ రాత్రి సరిగా నిద్రపట్టలేదు.

2

కారిడార్ లో నడుస్తోంటే నాకాళ్ళు వణకసాగాయి. నా భయానికి కారణం అనుక్షణం అనేక సమస్యలతో సతమత మవుతున్న నేను, సామర్థ్యం కోల్పోయానేమోనన్న అనుమానం.

వరుసగా గదుల్ని చూస్తూ నడుస్తున్నాను.

రూం ట్వెంటీవన్ ...టూ...త్రీ...ఫోర్!

టక్కున ఆగి టైంచూసుకున్నాను. 10.00.

జేబులో పిస్టల్ ని ఒకసారి తడుముకుని కాలింగ్ బెల్ నొక్కాను. మరుక్షణం “కమిన్!” అన్న మాటలు విన్నంచాయి.

అదేకంఠం! వొళ్ళు జలదరించే కంఠం!

నెమ్మదిగా తలుపు నెట్టి లోనికి అడుగుపెట్టాను. చల్లటి గాలి శరీరానికి సోకి వణుకుపుట్టింది. ఆమె సోఫాలో కూచోని నాకేసి సూటిగా చూస్తోంది.

ఆమెకి నల్లభై అయిదేళ్ళుంటాయని అంచనా వేశాను.

చూపులు ఆసహ్యంగా వున్నాయి, ఆమె కంఠం కంటే. గోధుమరంగు శరీరం. ఆమె శరీరంకంటే ఆమె ధరించిన నగలే నన్ను ఆకరించాయి. ధనవంతులాలి...

“గుడ్ మార్నింగ్ మాడమ్” అన్నాను.

ఆమె తలుపి కూచోమన్నట్టు సైగ చేసింది కళ్ళలో. ఆమె కంఠంలో చెప్పడంకంటే కళ్ళలో చెప్పడమే నయమనిపించింది నాకు.

“నా పేరు నళినీదేవి.”

నా వళ్ళు జలదరించింది ఆమె మాటలువిని. రాత్రి ఆమె కంఠమే విన్నాను. ఇప్పుడామె రూపంకూడా చూస్తున్నాను. ఆమెరూపం ఎవరయినాచూస్తే ఆడ విలన్ గా అంచనా వేయక తప్పదు.

ఆమెలో నేను జాగ్రత్తగా వ్యవహరించాలి. బాగా ఆలోచించి ఆమెను నమ్మాలి. ఆమె నాకు జిత్తులమారిలా కన్పిస్తోంది.

ఆమె యెదురుగా సోఫాలలో కూచోని, “యస్, మాడమ్...?” అన్నాను.

ఆమె నన్నోసారి చూసింది. పచ్చటి పెదవుల్ని బిగ బట్టి రెండుక్షణాలు వీడో ఆలోచించింది. ఆ తర్వాత నాలో అంది. “ఈశ్వర్, నిన్న సాయంత్రం నేను రాజ మండ్రునుంచి ఇక్కడికొచ్చాను. నువ్వు నాకు సహాయం చేయాలి.”

“చెప్పండి?”

“ఇంతవరకు యిలాటి సహాయం నిన్నెవ్వరూ కోరి ఏడరు.” మళ్ళీ రెండుక్షణాలు నిశ్శబ్దం. “నువ్వు తప్పకవరూ సహాయపడలేరు. ఈశ్వర్, నువ్వు డబ్బు ందిలో వున్నావనుకుంటాను?”

“మీ కెలా తెలుసు?” ఆమె నన్ను ఏకవచనములో సంబోధిస్తోంటే నా దుస్థితికి ఏడుపాస్తోంది. బెంగుళూర్లో నన్నెవరూ ఆలా సంబోధించలేదు.

“నాకు సహాయపడే వాళ్ళగురించి గాలిస్తోండగా ఎవరో నీ పేరు చెప్పారు. నీగురించి తెలుసుకున్నాను. నీ ఏజన్సీ మూతబడిందట?”

ఆమె కంఠమేళాదు, ఆమె మాటలుకూడా నాకు నచ్చడంలేదు. ఆమె ఎత్తిపాడుపుల్ని భరించలేక పోతున్నాను.

“ఎవరు చెప్పారుమీకు?” అన్నాను కోపంగా.

ఆమె అసహ్యపు మాపులు నామీద నిలిచాయి. నా కోపం ఎగిరిపోయింది.

“అది నీ కనవసరం ఈశ్వర్ — పదివేల రూపాయలకు నేను చెప్పిన పని చేస్తావా?”

ఉలిక్కిపడ్డాను. ఆమె గొంతులో వణుకు స్పష్టంగా గమనించాను! ఆమె ఎందుకో భయపడుతోంది! ఏమిటి ఆమె చెప్పేపని?

“ఏం చెయ్యాలి మాడమ్?” అద్దూర్ అణచుకొని అడిగాను.

ఆమె వెంటనే జాగ్రత్తపడింది. “తీరా విన్నాక నువ్వు చేయడానికి నిరాకరించకూడదు! అర్థమయిందా? పదివేల రూపాయల్ని ఒక్కసారి తలచుకో! అంత డబ్బుని ఒకేసారి నువ్వు సంపాదించావా?”

“మాడమ్, నా పర్సనల్ విషయాలు మీ కనవసరం, అనవసరంగా టైం వేస్ట్ చేయకండి! మీరిచ్చే పదివేల రూపాయలకి నేనేం పని చెయ్యాలి?” అన్నాను యస్ గా.

“ఈశ్వర్, నువ్వు డిటెక్టివ్వి. పథకాలు బాగా వేస్తావు. అందుతే నిన్ను నమ్మి ఎన్నుకున్నాను” అంది ఆమె సౌమ్యంగా. “నేను సాధించదలచుకున్న పనికి పటిష్ఠమయిన పథకం కావాలి. నేను చదువుకున్నదాన్ని. ప్రతీది ఒక పద్ధతి ప్రకారం జరగాలి. ఎక్కడా లోటు పాటు వుండకూడదు.”

ఆమెలేచి టేబిల్ దగ్గరికి నడిచింది. ఆమెని గమనించాను. ఏ కోశానా ఆమెలో స్త్రీ సహజగుణాలులేవు. ఆమెలో నాకు నచ్చని అంశాలు ఒక్కొక్కటి బయట పడుతున్నాయి.

టేబిల్ మీది నూట్ కేసు తెరిచి ఒక కవరుతీసింది. వెనక్కి తిరిగివచ్చి సోఫాలో కూచోని ఓ కవరు నాకు అందిస్తూ, “ఈ ఫోటో చూడు!” అంది.

కవరులోంచి ఫోటో బయటకు లాగాను. నొసలు చిట్టించాను. ఆ ఫోటోలోవున్నది ఎవరో నాకు తెలియదు. అతను పాతికేళ్ళ యువకుడు. కోలముఖం, మొనడేలిన ముక్కు, వుంగరాలు తిరిగిన జుత్తు, సన్నటి మీసాలు... అతనికి, నా ఎదురుగా కూచున్న నళినికి ఎలాటి పోలికాలేదు.

ఫోటో తిరిగి కవరోపైటి టీపాయ్మీద పెట్టాను. ఆమె ఆలాగే చూస్తోంది. “ఎవరితను?” అడిగాను.

“శివరాం. నాకాబోయే అల్లుడు. అతను అల్లుడు కావడం నా కిష్టంలేదు.” ముక్కులు ముక్కులుగా చెప్పిం గామె.

నాకర్థం కాలేదని చెప్పాను.

ఆమె నిట్టూర్చి అంది, “నా కూతురు సుమిత్ర అతన్ని మిస్టోంది. సుమిత్రకి నేను వేరే మంచి సంబంధం నిశ్చ

యించాను. అది ఆమెకి ఇష్టంలేదు. ఆమె శివరాంని ప్రేమించడం నాకిష్టంలేదు.”

“మీ యిద్దరి అయిష్టాలతో నాకేమిటి పని?”

“అదే నీకు చెప్పబోతున్నాను.” అందామె వెంటనే.

“చూడు ఈశ్వర్, సుమిత్ర ఒక్కతే నా సంతానం. దానితండ్రి చనిపోయినప్పటినుంచీ నాకు చాలా బాధ్యతలు వచ్చాయి. బయట వ్యాపారం, దాని బాగోగులూ అన్నీ నేనే చూడాలి. సుమిత్ర నాకు దూరమైతే నేనే కాదు, నా నల్లభైలక్షల వ్యాపారంకూడా సర్వనాశనం అయిపోతుంది.

“నీకు నాలో స్త్రీలక్షణాలు కన్పించడం లేదనుకుంటాను. నావారు చనిపోయాక ఆ లక్షణాలన్నీ దూరమయ్యాయి. విశ్రాంతిలేదు. క్షణానికోచోట వుంటాను. మీటింగులూ, కాన్ఫరెన్సులూ... తెల్లారితేనే అర్థరాత్రి దాకా మగవాళ్ళ మధ్య మసలుతాను. నామీద పడ్డ బాధ్యతలన్నీ నన్ను ఒక ప్రత్యేక స్త్రీగా తయారు చేశాయి. ఈ కారణంవల్లనే ననుకుంటాను, సుమిత్ర నాకు దూరమవుతోంది...”

ఆమె కాస్తేపాగింది. నేను మాట్లాడలేదు.

ఆమె తిరిగి చెప్పసాగింది. “బిజినెస్ ఎవరికయినా అప్పగించి నేను ఇంటిపట్టున వుంటామనుకుంటే, నాకు ఆపు లేవరూలేదు. ఎక్కువకాలం నేను బిజినెస్ వ్యవహారాల్లో గడపడంవల్ల సుమిత్రతో ఏకాంతంగా గడిపే సమయం చిక్కడంలేదు! ఆమె నాకు దూరమవుతోంది. అసహ్యించుకొంటోంది. అయినా నేనెలాంటి బాధ తలూ తీసుకోలేకపోయాను.

“ఈమధ్యే తెలిసింది: ఆమె శివరాం అనే వుద్యోగ

ప్రేమిస్తోంది. రెండు నెలల క్రితం నేను మంచి సంబంధం చూశాను. అతను డాక్టర్. పేరు జయదేవ్. సుమిత్ర కిది ఇష్టంలేదని ముఖంమీద చెప్పేసింది. ఒక అక్షాధికారి కూతురు సామాన్య వుద్యోగిని పెళ్ళి చేసుకుంటుందిట!”

హఠాతుగా మాటలాపేసి నన్ను చూసిందామె.

నేనలా మాటాడవండా కూచోడం బావుండదనిపించింది.

“జీవితంలో స్త్రీ ఒక్కడికే మనసు అంకితం చేస్తుంది.” కామెంట్ చేశాను.

“నోర్మ్యుమ్!” అర్పించామె గట్టిగా. “దాని మనసు ఎదగ లేదెంకా అంకితం చేయడానికి! నిన్ను యెన్నుకుంది నాకు ఫిలాసఫీ చెప్పడానిక్కాదు!”

“ఎక్స్క్యూజ్ మీ,” అన్నాను నొచ్చుకుంటూ, “ఆమె కన్నేర్చు?”

“పదిహేడు.” చెప్పిందామె శాంతించి. “అయినా దాని మనసు ఎదగ లేదు. లేకపోతే నన్నర్థం జేసుకునేది. మంచీ\_చెడూ గ్రహించే వయసుకాదు. నాకు సుమిత్ర తప్ప ఇంకెవరూ లేరు. నేనామెని ఎందుకు నిర్లక్ష్యం చేస్తాను ఈశ్వరే?”

“సరే, ఆసలు విషయం చెప్పండి. మాతృత్వంలోని మాధుర్యం నాకు తెలీదు.”

“నువ్వు ఫిలాసఫీ మాట్లాడకు దయచేసి! సుమిత్ర దూరం కావడం నేను భరించలేను! అంతేగాక, యిది నా పరువు ప్రతిష్టలకి సంబంధించిన సమస్య! సుమిత్ర వీ చిన్న తప్పుచేసినా దాన్ని శిక్షించను\_నన్ను నేను శిక్షించుకుంటాను, ఆత్మహత్య చేసుకుని!”

“కాబట్టి, మేం ఇద్దరం క్షేమంగా వుండాలంటే నీ

సహాయం కావాలి. సుమిత్ర నడతని నా యిష్టప్రకారం మార్చేందుకు ఇప్పుడొకే ఒక్క మార్గముంది. ముక్కు మొఖం తేలియని అనామపడితో అది ఇల్లువిడిచి వెళ్ళి పోవడానికి నిశ్చయించుకుంది. ఒకవేపు నేను జయ దేవ్ తో దానికి వెళ్ళి ప్రయత్నాలు చేస్తున్నాను— ఇప్పుడు ఆలోచించు, నా పరువేం అవుతుంది?”

“సుమిత్ర శివరాంలో వెళ్ళిపోవడం కలన మీరు నిశ్చయించిన వెళ్ళి ఆగిపోతుంది. వాళ్ళు కారణం అడుగు తారు. చెప్పడానికి మీ ఆత్మభీమానం ఒప్పుకోదు— అందువల్ల ఆత్మహత్య చేసుకుంటారు. కాబట్టి మీ పరువుకి ఎలాటి భంగమూ వుండదు!” అన్నాను.

“సరిగా చెప్పావు. నేను చావడం నీ కిష్టమేనా?”

వులికిపడ్డాను. పదివేల రూపాయలు కళ్ళముందు మెదిలాయి.

“లేదు!” అన్నాను వెంటనే.

“అందుకేం చేస్తావు?”

రెండు నిమిషాలు ఆలోచించాను. ఆ తర్వాత అన్నాను. “నేను చేయగలిగిందేమీ లేదు. మీమాట వినకపోతే ఆత్మహత్య చేసుకుంటానని బెదిరించండి. సుమిత్ర దారికొస్తుంది. ఏ కూతురూ తన తల్లి చావు కోరుకోదు!” నాలిక కరుచుకున్నాను, నా మాటల్లో ఫిలాసఫీ దొర్లినందుకు...

అది ఆమె గ్రహించలేదు. “ఈశ్వర్, దానిదృష్టిలో నేను ఎప్పుడో చచ్చాను. చావు రెండుసార్లు రాదు. నువ్వు చెప్పినట్టు నేను బెదిరించానుకూడా! దానికిపట్టింపు లేదు! నేనేమయి పోయినా దానికి చింతవుండదు!”

“అయితే మీరు ఆత్మహత్య ప్రయత్నం విరమించుకున్నట్టే కదా?”

“కాదు, సుమిత్రని నా దారికి మళ్ళించేందుకు కాయ శక్తుల ప్రయత్నం చేస్తాను. ఫలిం చకపోతే ప్రాణాలు తీసుకుంటాను...”

“అయితే ఇప్పుడు నన్నేం చేయమంటారు?”

ఆమె తీక్షణంగా చూసింది. ఇప్పుడామె చూపులు అసహ్యంగా లేవు. కారణం: నే నామెను పూర్తిగా అర్థంచేసుకున్నాను.

“నేను చావడం నీకిష్టం లేదుకదా?” అందామె అలాగేచూస్తూ, “అయితే శివరాంని చంపు!”

“మాడమ్! మీరేమన్నారూ?” అర్చాను గట్టిగా.

“నీ కరమయింది. ఏ విషయమైనా నేను ఒకేసారి అర్థమయ్యేలా, వినపడేలా చెప్తాను. ఏమిటని అడిగితే నాకు కోపంవస్తుంది.”

నా గుండెలు వేగంగా కొట్టుకున్నాయి. నళినిముఖం ఇప్పుడింకా క్రూరంగావుంది. అక్కడ కూచోడానికి నాకు మనస్కరించలేదు.

నేను వూహించినట్టే జరిగింది. ఆమె జిత్తులమారి!

“సారీ, మాడమ్” అన్నాను లేచి నిలబడి. “మీ మానసిక స్థితి చాలా ఘోరంగా వుంది. మీరు సంప్ర తించవలసింది డిటెక్టివ్ ని కాదు, సైకియాట్రిస్ట్ ని.”

ఆమె సమాధానంకోసం ఎదురుచూడకుండా, నా పదివేల కల చెదిరిపోయినందుకు బాధతో తలుపువేపుకు నడిచాను. ఇంతలో వెనుక భక్కున తలుపు తెరుచుకున్న శబ్దమెంది.

తిరిగిచూశాను.

బాత్ రూంలోంచి ఒక వస్త్రాదులాటి మనిషి గదిలోకి ప్రవేశించాడు. నేను ఛటుక్కున జేబులోంచి పిస్తోలు తీసి పట్టుకున్నాను.

“మాడమ్! ఎవరతను?”

“శంభూ!” గొణిగింది నళిని.

ఆ వస్త్రాదు నిగనిగలాడుతున్న కండల్ని ప్రదర్శిస్తూ గదిలో కాస్పేపు పిల్లి మొగ్గ లేకాడు. ఆ తర్వాత జేబు లోంచి లావాటి పచ్చినక్క తీసి నోట్ల వేసుకుని పట పటమని కొరికి మింగేశాడు.

నా వళ్ళు జలదరించింది! పిస్తోలు అలాగే గురి పెట్టాను.

ఆ వస్త్రాదుకి ముఖే అయిదేళ్ళుంటాయి. ఉక్కు శరీరం. చేతులు, ఛాతీ, పిక్కలు నూనె రాయడంవల్ల నిగనిగలాడుతున్నాయి, చిన్న కళ్ళు. చప్పిడి ముక్కు. మొనదేలిన పలువరస. వొంటిమీద తెల్లటి బనియన్, నల్లటి నిక్కరు ధరించాడు — కాళ్ళకి కాన్వాస్ బూట్స్.

నళిని నన్ను చూసి పకపకమని నవ్వింది. “శంభూ నా బాడీ గార్. వరల్ ఛాంపియన్ అలీని అవలీలగా చిత్తు చేసే శక్తి వుంది వీడిదగ్గర! నామాట విని ఇలా వచ్చి కూచో, ఈశ్వర్.”

బదులుగా నేనూ గట్టిగా నవ్వాను.

“మాడమ్, మీ బాడీ గార్ శంభూ భూతంకాదు! నా చేతిలో పిస్తోలువుంది—వళ్ళు దగ్గర పెట్టుకోమనండి! లేదా ఛస్త్రాదు!”

వస్త్రాదు మాటాడలేదు.

నళిని అంది, “ఏదీ పిస్తోలు పేల్చు? పిచ్చివాడా! పేలుడువిని అందరూ వస్తారు! అనవసరంగా శంభూని చంపి జైలులు కెందుకెళ్తావ్? శివరాంని చంపి పది వేలు దక్కించుకో!”

“మాడమ్, నే నెవర్ని చంపను! ఇక్కడుంచి వెళ్లిపోతున్నాను. మీ మనసులోంచి హత్యచేయించే ఆలోచన తీసేయండి!” అన్నాను. పిస్తోలు తిరిగి జేబులో పెట్టుకుని శంభూని చూశాను నవ్వుతూ.

ఆ తర్వాత గబగబ తలుపుదగ్గరికి నడిచి పిడిమీద చెయ్యివేశాను. నా భుజంమీద బరువైన హస్తం పడింది....

తిరిగిచూశాను. శంభూ చూస్తున్నాడు నవ్వుతూ. నేనతన్ని విడిచింది కొత్తేలాగా అతను నన్ను రెండు చేతుల్లో పెక్కటి గిరగిర తిప్పి సోఫాలో కూలేశాడు. నేను గట్టిగా కేక పెట్టికళ్ళు మూసుకున్నాను.

“ఈశ్వర్!” నళిని అంటోంది. “పరిస్థితి గ్రహించే వుంటావు. నా రహస్యాలు తెలుసుకుని నాకు సహాయ పడకుండా నువ్వు వెళ్ళలేవు! నేను చెప్పినట్టు చేసి పది వేలు దక్కించుకో!”

నెమ్మదిగా కళ్ళు తెరిచాను. అప్పటికి ఆయాసం తక్కువైంది. ఎదురుగా శంభూ నిల్చుని వున్నాడు మంచినీళ్ళ గ్లాసుతో. గ్లాసుకుని నీళ్ళు తాగుతుండగా నా జేబులో చెయ్యిపెట్టి పిస్తోలు తీసుకున్నాడు శంభూ.

“వెరిగుడ్” అంది నళిని. “ఇప్పుడు చెప్ప, చెప్పినట్టు చేస్తావా? నీతో ఆడుకోమని శంభూతో చెప్పమంటావా?”

నేను పరిస్థితి గ్రహించాను. ఒంటరిగాడ్ని. నళిని చెప్పినట్టు చేస్తానని ఒప్పుకోకపోతే ఒళ్ళు హలూనమవుతుంది! ఆ శంభూతో నేను ఆయుధం లేకుండా తలపడలేను.

“ఆల్ రైట్ మాడమ్, మీ శక్తి గ్రహించాను, మీ సమస్యకి మరో పరిష్కారం దొరకలేదా?”

“శివరాం చావడం ఒక్కటే పరిష్కారం. అతన్ని చంపకపోతే నువ్వొక్కడున్నా వెతికి పట్టుకుని చంపిస్తాను — నా శక్తి నువ్వు గ్రహించావు” అందామె కర్కశంగా.

“అవును గ్రహించాను, ముందు కాఫీ తెప్పించండి. తర్వాత బిజినెస్ మాట్లాడుకుందాం!”

నళిని శాంభూకి సెగ చేసింది.

శాంభూ హోటల్ సర్వీస్ కి ఫోన్ చేసి కాఫీలు ఆర్డర్ చేశాడు.

నళిని నావేపు తిరిగి, “చాలా సంతోషం! నువ్వు నీ క్షేమం కోరుకుంటున్నావు!” అంది.

“మీ క్షేమంకూడా కోరుకుంటున్నాను. పదికాలాల్లో పాటు మీరు కళకళలాడుతూ వుండండి. శివరాం నశించాలి!” అన్నాను.

“నిన్ను నమ్మాను ఈశ్వర్. కేవలం మూడు రోజుల్లో నువ్వొకటి చెయ్యాలి. ఇరవై మూడవ తారీఖున ఆ యిద్దరూ కలకత్తా వెళ్లిపోతున్నారు.”

“మాడమ్, మీరు బాగా ఆలోచించే ఈ నిర్ణయానికి వచ్చారా? నేను అతన్ని చంపితే మీ కూతురు ఆత్మ హత్య చేసుకుంటుందేమో..... శివితంలా స్త్రీ ఒకే ఒక్క—”

“దానికేమీ తెలియను ఈశ్వర్! ఆ శివరాం మాయ చేశాడు! చేతిలో కానీ లేకుండా కలకత్తాకి ఎలా వెళ్తారు? నగలు తెచ్చుని చెప్పివుంటామి దగాకోరు వెధవ. ఆ నగలతో నాలుగు రోజులు జలసా చేస్తారు... ఆ

తర్వాత వీధిన పడతారు! నీచానికె తలపడతారు! నాశన మెపోతారు. నా కూతురు నా కళ్ళముందు నాశనమవడం సహించను! దాన్ని నువ్వు రక్షించాలి”

“మీరు శివరాంలో మాట్లాడారా?”

“మాట్లాడాను. హెచ్చరించాను — నన్నే మాత్రం లెక్క చేయడంలేదు! శివరాం నుమిత్రతో పారిపోతే నా పరువు మంటగలుస్తుందని గ్రహించి అతన్ని చంపడానికే నిశ్చయించాను. శంభూ ఒక్క గుద్దు గుద్దితే ప్రాణాలు వదలడం భాయం. కానీ — హత్య బయట పడే అవకాశాలున్నాయి.

పటిష్ఠ మైన పథకం కావాలి. శివరాం హత్య ఎవరికీ అంతుబట్టకూడదు. అందుకే నిన్ను ఎన్నుకున్నాను. నువ్వు చేయవల్సిందల్లా ముక్కుముఖం తెలియని మనిషిని పథకం ప్రకారం చంపి, హత్య బయటపడకుండా జాగ్రత్త తీసుకోవడమే.”

కాఫీలు వచ్చాయి. నేను తాగుతూ ఆలోచించాను. హత్య చెయ్యాలి! ముక్కుముఖం తెలియని మనిషిని! అతను నాకేం అపకారం చేశాడు? లేదు, నేను హత్య చేయను. హంతకుల్ని పట్టుకోడం నా వృత్తి.

నలినిని ఎలాగైతే బోల్తా కొట్టించి ఈ వ్యవహారం నుంచి బయటపడాలి. అందుకు ఆమె చెప్పినట్టు చేస్తానని నమ్మించాలి. ఆ తర్వాత కొన్ని షరతులు పెట్టాలి. కాలయాపన చేయాలి. అవకాశం చిక్కగానే ఈవూరు వదిలి పారిపోవాలి!

ముందుగా షరతులు ఆలోచించాను.

“ఆల్ రైట్ మాడమ్, ముందు డబ్బుగురించి మాట్లాడుకుందాం.” అన్నాను.

“పదివేలినాను” అందామె.

“లాభంలేదు!” అన్నాను అడ్డంగా తలూపుతూ.  
“మరో పదివేలు ఇవ్వండి!”

ఆమె ఉలిక్కిపడింది, “ఏమిటన్నావ్?”

“మీకరమేంది. ఏ విషయమైనా నే నొకసారి చెప్పాను. మీరు అదనంగా ఇచ్చే పదివేలు శివరాం పేర్న రక్షణ నిధికి పంపుతాను” అన్నాను.

“ఎందుకు?”

“నేను చేసే పాపం ఆ విధంగా కడిగేసుకుంటాను. శివరాం పేర్న ఆ డబ్బు రక్షణ నిధికి పంపి పుణ్యం కట్టుకుంటాను.”

“ఈశ్వర్! నువ్వు మితిమీరుతున్నావు!”

నేనామె మాటలు పట్టించుకోలేదు. “మరో విషయం. ఈ హత్య మీరు చేయిస్తున్నట్టు కాయితం రాసి ఇవ్వాలి.”

ఆమె మరోసారి ఉలిక్కిపడింది. “ఎందుకు?”

“ఒక వేళ నేను పట్టుబడితే నా రక్షణకోసం” అన్నాను విలాసంగా సిగరెట్ కాలుస్తూ.

“నువ్వెందుకు పట్టుబడతావ్? పటిష్టమైన పథకం తయారుచేయాలని నేను చెప్పాను కదా?”

“ఆల్ రైట్. పటిష్టమైన పథకం తయారుచేస్తాను. హత్యచేస్తాను. పట్టుబడను — ఆ గ్యారంటీ నేనిస్తాను. అయితే నా ప్రాణానికి మీరు గ్యారంటీ ఇవ్వాలి!”

“నా కరంకాలేదు.”

“నేను శివరాంని చంపాక, మీ రక్షణకోసం నన్ను చంపించరని గ్యారంటీ ఏమిటి?”

ఆమె ఒక్క ఊణం నూటిగా చూసింది.

నళిని గొంతు విన్పించింది: “హల్లో ఈశ్వర్! ఏం ఆలోచించావ్?”

ఆమె మాటలు నన్ను తికమక పెట్టాయి.

“ఆలోచించవల్సింది మీరు కదా?” అనడిగాను.

ఆమె గొంతు ఆశ్చర్యంగా పలికింది: “అర, ఈశ్వర్! శంభూ నీకు ఫోన్ చేయలేదా?”

“లేదు, ఎందుకు?” ఇంకా ఆయోమయంగా వుంది నాకు.

“నీ అసిస్టెంట్ ని బంధించినట్టు శంభూ నీకు చెప్పలేదా?”

నా గుండె ఆగిపోయింది! కళ్ళు తిరిగి చూలి కింద పడబోయాను. జిత్తులమారి నళిని! నన్ను— ఒకప్పటి టాప్ క్లాస్ డిటెక్టివ్ ని— ఫూల్ చేసింది! నే నెంతపిచ్చివాణ్ణి! ఆమె చిత్రని బంధిస్తుందన్న అనుమానం నా బుర్రకి తట్టనేలేదు!

“శంభూకి మతిమరుపు ఎక్కవైంది.” అంటోండామె. “వాడి మతిమరుపుకి మందు ఒక్కటే. వాడికి ఆడతోడు కావాలి.”

“చిత్ర ఎక్కడ వుంది?” అర్చాను.

పకపక నవ్విందామె. “శంభూ ఆమెని ఏమీ చేయడు. నేను చెప్పిన పని నువ్వు చేస్తే ఆమె నీకు తేమంగా దక్కుతుంది. ఉదయం నువ్వు నాతో చాలా తెలివిగా మాట్లాడానని మురిసిపోయావు కదూ? నీ ఎత్తులు గ్రహించాను. నువ్వు నా శక్తి మరోసారి గ్రహించావు. ఆవునా?”

నేను పూర్తిగా చెమటలో తడిసిపోయాను. నోరు తదాగిపోయింది. ఏం చెప్పాలో తోచలేదు.

“ఈశ్వర్, నువ్వనవసరంగా టైమ్ వేస్ చేయడం నీకూ నాకూ మంచిదికాదు. త్వరగా చెప్పి! శివరాంని చంపుతావా?”

“చంపుతాను!” అన్నాను కసిగా. “నా ఆసిసెంట్ క్షేమంగా వుండాలంటే అతన్ని చంపక తప్పదు! మాడమ్, మీరు పరమకిరాతకులని ఇప్పుడు బోధపడింది. మరోసారి హెచ్చరిస్తున్నాను. మీ స్వంత కూతురి జీవితంలో ఆటలాడటం మీకు మంచిదికాదు.”

“ఆ విషయాలన్నీ ఉదయం మాట్లాడుకున్నాం. వదిలేయ!” అందామె.

నేను వేగంగా ఆలోచించాను. శివరాంని చంపకుండా, చిత్ర క్షేమంగా దక్కే మార్గం కావాలి! ఎలాగైనా సరే నళినిని బోల్తా కొట్టించాలి. కాబట్టి ఆమెని ఇంటికి రప్పించి వీడైనా ట్రాప్ లో ఇరికించాలి.

ఒక నిర్ణయానికి వచ్చి ఆమెతో అన్నాను, “మాడమ్, నేను శివరాంని చంపడానికి సిద్ధం. దయచేసి నా ఇంటికి వస్తారా? ఇలాటి రహస్య విషయాలు హోటల్ గదిలో చర్చించటం మంచిదికాదు.”

“చంపడానికి సిద్ధమన్నావు. సంతోషం, ఇప్పుడే బయలదేరి వస్తాను. ఏ విషయం మాట్లాడాలి?”

“హత్య ఎలా చేయాలో పథకం తయారుచేయాలి కదా?”

“అవును. వెంటనే వస్తాను!”

నా మనసు ఉరకలునేసింది. “ధాంక్యూ” అన్నాను. రైనుకట్ ఆయింది.

గర్వంగా నవ్వుకుని తేలిగ్గా వూపిరివదిలాను.

నల్లభేలకుల ఆ స్త్రీ అధికారిణిని నా బోనులో యెలుకలా బంధిస్తాను! నా సామర్థ్యం క్షీణించలేదు! కేవలం నా ఇన్ ఫిరియారిటీ కాంప్లెక్స్ అలా భావింపజేసోంది...

గబగబ పక్క గదిలోకి నడిచి అలమెరాలాంచీ టేవ్ రికార్డర్ తీశాను. పిలిప్స్ పోర్టబుల్. దీనికున్న మైక్రో ఫోన్ చాలా శక్తివంతమయినది. ఎలాంటి నూత్యశబ్దాలైనా గ్రహించేస్తుంది.

డ్రాయింగ్ రూంలోవున్న టీపాయ్ కింది భాగంలోవున్న హుక్ కి దాన్ని బిగించాను. నళినితో నా సంభాషణ ప్రారంభమయ్యే సమయానికి జాగ్రత్తగా కాలజాపి రికార్డర్ స్విచ్ నొక్కే తేచాలు—పూర్తి మర్డర్ ప్లాను టేపులో ఎక్కిపోతుంది!

మా సంభాషణలో నళిని, చిత్రని బంధించిందన్న విషయంకూడ ప్రస్తావనకి రావాలి.

శివరాం మర్డర్ ప్లాను, చిత్ర కిడ్నాపింగ్, ఈ రెంటినీ టేవ్ చేసి పోలీసులకి అప్పగిస్తేచాలు!

చిత్ర, నేను, శివరాం—అపాయంనుంచి బయటపడినట్టే. మా ముగ్గురుకీ చావు సంభవించే అవకాశముండదు.

నళిని వ్యవహారం ప్రతికలు ప్రముఖంగా ప్రచురిస్తాయి. ఆత్మాభిమానం ఎక్కువవున్న నళిని అవమానం భరించలేక ఆత్మహత్య చేసుకుంటుంది...

కాబట్టి... చావు ఎవరికీ? నళినికీ?

నళినిలాటి కిరాతకులు వున్నంతకాలం నాలాటి డిటెక్టివ్ లు స్వేచ్ఛగా బ్రతకలేరు!

చిత్ర జాపకం వచ్చింది: మధ్యాన్నం ఆమె అలా వింతగా ఎందుకు ప్రవర్తించిందో అర్థంకాలేదు. ఆమె మాటల్లోని మర్మంకూడ అంతుబట్టలేదు.

సుండే వేగంగా కొట్టుకుంది. ఒక వేళ ఆమె ప్రవర్తనకీ, ఆమెని నళిని బంధించడానికీ ఏదయినా సంబంధం వుందా?

నా ఆలోచనలకి అంత రాయం కలిగినూ ఇంటిముందు హారన్ మోగింది. అదిరిపడాను. నళిని వచ్చింది! నాలో ఆతృత ఎక్కువయింది. ఈసారి నేనుచాలా జాగ్రత్తగా వ్యవహరించాలి! ఇది చివరి ఆవకాశం! నళినిని చాలా జాగ్రత్తగా వలలో బిగించాలి!

మరోసారి హారన్ మోగింది...

తటాలున తలుపు తెరిచి బయటకొచ్చాను. కారులో నవ్వుతూ చూస్తున్న శంభూ ముఖం కన్పించింది. వెనక స్టీట్లో నళినివుంది.

నన్ను చూసి మరోసారి హారన్ మోగించాడు శంభూ. చకచక నడిచి కారు చేరుకున్నాను.

“గుడ్ ఈవెనింగ్ మాడమ్,”

ఆమె తలెత్తి చూసింది. అసహ్యపుచూపులు! ఆమె కాశ్యతంగా కళ్ళుమూసే సమయం చాలా దగ్గరలోవుంది. నేనూ చూకాను కర్కశంగా. “పదండి మాడమ్, ఇంట్లోకి.”

ఆమె విషపునవ్వు విసిరింది. నాగుండే వేగం హెచ్చింది!

“కారెక్కు ఈశ్వర్” అందామె ముక్తసరిగా.

నాకాళ్ళు నేలకతుక్కుపోయాయి!

“నిన్నే ఈశ్వర్, కారెక్కు!” మళ్ళీ అందామె.

పరిసితి గ్రహించాను. బలహీనంగానవ్వి, “ఇంట్లోకి రండి, మాడమ్!” అన్నాను.

మళ్ళీ కర్కశంగా చూసింది. “ఈశ్వర్, నీ ఎత్తులు

“ఈశ్వర్, నాకు రాని ఆలోచనలు నీకు వస్తున్నాయి. నన్ను నమ్ము! నిన్ను చంపాలన్న ఆలోచన నువ్వు చెప్పేవరకు నాకు రాలేదు! నిన్నెందుకు చంపుతాను ఈశ్వర్?”

“నేను బ్లాక్ మెయిల్ చేస్తానని భయపడి”

“ఓహ్, కాదు!” అర్చిందామె. “నువ్వు బ్లాక్ మెయిల్ చెయ్యవు! నిన్నెవరై నా ప్రేరేపిస్తే తప్ప నువ్వు చెడ్డపనులు చేయవు! నన్ను బ్లాక్ మెయిల్ చేయమని ఎవరూ నిన్ను ప్రేరేపించే అవకాశంలేదు! నిన్ను చంపించే ఆలోచన నాకుంటే ఎవరాని నేనే చంపించేదాన్ని—నీ సహాయం లేకుండా. ఇది గ్రహించు.”

“మీ మాటలు నాకు పనికిరావు మాడమ్. ఒక్క ముక్కలో చెప్పండి: హత్య మీరు చేయిస్తున్నట్టు కాయితం వ్రాసి ఇస్తారా లేదా?”

ఆమె మాటాడలేదు. ఆలోచనల్లో పడింది.

నేను లేచి శంభూని చూశాను. “ఆల్ రైట్. మిస్టర్ శంభూ, నా పిస్టల్ ఇచ్చేయ్!”

అతను అడంగా తలూపాడు. “ఎందుకు?”

“ఇచ్చేయ్!” అర్చాను. “లె సెన్స్ నా దగ్గర వుంది— పిస్టల్ నీ దగ్గరవుంది. ఇది చట్టవిరుద్ధం.”

నళిని తేరుకుని నెగ చేసింది. శంభూ పిస్టల్ తిరిగి నాకిచ్చాడు.

“ఆల్ రైట్, మాడమ్. ఈ బిజి నెస్ గురించి బాగా ఆలోచించండి.” అన్నాను. “సాయంత్రం అయిదు గంటలవరకు ఇంట్లో వుంటాను. ఇరవై వేల రూపాయ లతో బాటు నేను కోరిన కాయితం వ్రాసి ఇచ్చేందుకు

అంగీకరిస్తే నాకు తెలియచేయండి. లేకపోతే మీకూ నాకూ రాం రాం!”

వెనక్కి తిరిగి చకచక బయటికి నడిచాను.

### 3

అక్కడనుంచి బయలుదేరి నా అసిస్టెంట్ చిత్ర ఇంటికేళ్ళేటప్పటికి సమయం రెండు గంటలైంది.

అక్కడామెలో భోజనంచేసి, పిచ్చాపాటి మాట్లాడుతూ నళినిని మర్చిపోవడానికి ప్రయత్నించాను. నళిని విషయం చిత్రతో చెప్పలేదు.

చిత్ర ప్రవర్తన ఈరోజు ఎందుకూ ప్రత్యేకంగా వుంది. ఆమెలో ఏదో మార్పు వచ్చింది. కారణం అడిగాను. ఆమె చెప్పలేదు. అయితే కష్టాలు దూరమయ్యే రోజు చాలా దగ్గరో వుందని చెప్పింది.

ఆమె మాటలు నాకర్థంకాలేదు. నేనేమీ అడగలేదు. ఆమెదగ్గర సెలవు తీసుకుని తిరిగి నాయింటికి వచ్చేసరికి సమయం మూడు గంటలైంది.

మళ్ళీ నళినిగురించి ఆలోచనలు మునురుకున్నాయి. ఒకవేళ ఆమె నా షరతులు అంగీకరిస్తే ఏంచేయాలి?

ఒకవేళ నా షరతులు ఆమె ఒప్పుకోదని ఆశగా వుంది. కాని నళిని ముఖం చూస్తే ఆమె దేనికైనా తెగించేలా వుంది.

నాలుగు గంటలవరకు వేచిచూశాను... ఫోను మోగలేదు.

ఇంతవరకు ఫోను మోగలేదు. నళిని మనసుమార్చుకుని తిరిగి వెళ్ళిపోయిందా?

హఠాత్తుగా మోగింది ఫోను.

అదిరిపడి పరిగెత్తి రిసీవర్ ఎత్తాను.

గ్రహించాను. నన్ను బోల్తా కొట్టించడానికి నువ్వుమరో జన్మ ఎత్తాలి! కారెక్క!”

నేను కొయ్యబారిపోయి చూశాను. ఆమె మామూలు అడదికాదు. చక్కటి ఆలోచనా శక్తివున్న మేధావి! నేను అనుకున్నదంతా తల్లకిందులయిపోయింది...!

“మాడమ్, ఏమిటి మీరంటున్నది? నే నేంచేశాను?”

“నాకు తెలియదు. కాని నన్నేదో ట్రావ్ లో యిరికించడానికి ఏర్పాట్లు చేస్తావని తెలుసు. మర్యాద గా కారెక్క!”

“నన్ను నమ్మండి! నేనేమీ చేయలేదు!”

“నువ్వేమీ చేయలేవు! అయినా నిన్ను నమ్మను! కారెక్క, షికార్లు కొడుతూ బిజినెస్ మాటాడుకుందాం!”

ఇక నాకు తప్పలేదు! చివరి అవకాశం చేబారిపోయింది. శివరాం చావు నా చేతిలోకొచ్చింది! ఒక్కక్షణం దేవుణ్ణి తలచుకుని, భారమంతా నాడిమీద వేసి, ఇంటికి తాళం వేసి కారెక్కి కూచున్నాను.

కారు సారుచేసేముందు శంభూ జేబులోంచి వక్కరీసి నమిలి, నన్ను చూసి వెకిలిగా నవ్వాడు.

కారు బయలుదేరింది.

“ఈశ్వర్, మరోసారి నాశక్తి గ్రహించావు!” అంది నళిని. “అఫ్ కోర్స్, అడుగడుగున గ్రహిస్తావు! ఇక చెప్పా, శివరాంని ఎలా చంపుతావు?”

శివరాం జ్ఞాపకం వచ్చి నాగుండెలు వేగంగా కొట్టుకున్నాయి.

పిచ్చిప్రశ్న వేశాను. “శివరాంని చంపకపోతే యేం చేస్తారు?”

“నీ ఆసిస్టెంట్ ని చంపేస్తాను.”

“నా ఆసిస్టెంట్ మీ ఆధీనంలో వుందని నమ్మకం యేమిటి?”

“మంచిది. చెప్ప, ఆమె శరీరంలో ఏ అవయవం పంపించమంటావు, నువ్వు నమ్మేందుకు?”

అదిరిపడాను. “పిచ్చిప్రశ్నలు వేయకు!” అందామె. “ఆమె నెక్కడ బంధించారు?”

“నాకు తెలియదు. శంభూకి తెలుసు. అతను చెప్పడు.”

“చిత్ర నెక్కడ బంధించాలో మీకు తెలియదా?”

“శంభూకి తప్ప ఎవరికీ తెలియను! ఏమిటి నీ అయి డియా?”

“ఏమీ లేదు! ఇప్పుడు నేను చేయగలిగిందేమీ లేదు” అన్నాను.

“అంటే?” అడిగిందామె గాభరాగా.

ఆమె కంగారుచూసి నేను సంతోషంతో వుక్కిరి బిక్కిరి అయ్యాను.

“శివరాంని చంపడం తప్ప!” అన్నాను. ఆమె తేలిక పడింది.

“మాడమ్, మరి నేను కోరినపైకం, కాయితము యిస్తారా?”

“పైకం పదివేలు. కాయితం - మర్చిపో!” అందామె. కాబట్టి నా షరతులన్నీ మంటగలికాయి. నా ఆసిస్టెంట్ ఆమె నిర్బంధంలో వుండగా ఏ విషయంలోనూ ఆమెని ఒప్పించలేను! ఆమె చెప్పినట్లు చచ్చినట్లు చెయ్యాలి!

“సరే, ఇక ప్లాను గురించి మాట్లాడుకుందాం!” అన్నాను.

“మంచిది. శివరాంని ఎలా చంపుతావు? ఈ విషయం ఇంతవరకు ఆలోచించలేదనుకుంటాను. పనికిరాని ఎత్తులు వేసి కాలం వ్యర్థం చేశావ్!” అర్చిందామె.

“నెవర్ మెండ్, మరర్ ఎలా చేయాలి? పబ్లిగా చేయాలా, మరోకంటికి తెలియకుండా చేయాలా?”

“పబ్లిగా చేసే ధైర్యం వుందా నీకు?”

“అనుమతి సే చేస్తాను.”

“పట్టుబడితే నా బాధ్యత వుండదు!”

“తెలుసు, మీరే చేయించారని నేను అరిచి గీపెటినా ఎవరూ నమ్మరు! నా దగ్గర ఆధారాలేవు! కాబట్టి పట్టుబడే అవకాశాల లేకుండా చేస్తాను. నుమిత్త-శివరాం రోజూ ఎక్కడ కలుసుకుంటారు?”

“బ్రిడ్జిమీద” అందామె ఆసక్తికరంగా చూస్తూ.

“గోదావరిమీద రెండు బ్రిడ్జిలున్నాయి” అన్నాను.

“ఓహ్, అవును! వాళ్ళిద్దరు కలుసుకునేది రైలు-రోడ్డు బ్రిడ్జిమీద!”

“ఏ సమయంలా?”

“సాయంత్రం ఏడుగంటలకి. గంటసేపు అక్కడ గడిపి తిరిగి విడిపోతారు- నేను గమనించాను.”

ఆమె మాటలు విని నేను ఆలోచించాను. కారు అయిదు నిమిషాలు వికాలమైన రోడ్డుమీద నిశ్శబ్దంగా ప్రయాణించింది. ఆలోచించి, ఒక నిశ్చయానికి వచ్చి టైం చూసుకున్నాను. ఆరుగంటలైంది.

“మాడమ్, శివరాంని ఎలా చంపుతానో రిఫ్ అయి డియా ఇస్తాను” అన్నాను. “నుమిత్త, శివరాం ప్రతి సాయంత్రం బ్రిడ్జిమీద కలుసుకుంటారు కాబట్టి, నేను కింద లాంచిమీద నుంచి షూట్ చేయగల నేమో చూస్తాను—”

“ఈశ్వర్! పారపాటున నుమిత్రని...” వూపిరి బిగబట్టి అందామె.

నవ్వాను. “భయపడకండి! నా గురిమీద నమ్మకం వుంది. నేను పిస్తోలు చేతబట్టి పుట్టాను!” అన్నాను.

“పిస్తోలు శబ్దం ఎవరయినా వింటారు” మళ్ళీ అందామె.

“నా అయిడియా పూర్తిగా చెప్పనివ్వండి. సందేహాలు తర్వాత అడగండి. నాతోసం మీరొక లాంచి ఏర్పాటుచేయాలి. ఆ లాంచి తాపుమీద నేను బ్రిడ్జికి దగ్గరగా వెళతాను. కింద చీకటిగా వుంటుంది కాబట్టి లాంచి కన్పించదు. ఆఫ్కోర్స్, నేనూ కన్పించను యెవరికీ.

“నా చేతిలో సైలెన్సర్ అమర్చిన టెలిస్కోపిక్ రైఫిల్ వుంటుంది. టెలిస్కోప్ లాంచి వరసగా బ్రిడ్జి మీద మనుషుల్ని గమనిస్తాను. ఒక వేళ వాళ్ళిద్దరూ నడుస్తూ కన్పిస్తే షూట్ చేయను. మావింగ్ టార్గెట్ ని అంత ట్రాఫిక్ లో షూట్ చేయడం అసాధ్యం.

“వాళ్ళిద్దరు యొక్కడేనా నిలబడతారేమో గమనిస్తాను. లైట్స్ వెలుగులో పవర్ ఫుల్ టెలిస్కోప్ లాంచి వాళ్ళని గురించడం సులభం. శివరాం ఎప్పుడైతే దిశలోకొస్తాడో ట్రిగ్గర్ లాగేస్తాను.”

నళిని నిట్టూర్చింది. ఏమీ మాట్లాడలేదు.

నేను మళ్ళీ అన్నాను. “నా గురి తప్పదు మాడమ్. శివరాం ఎప్పుడైతే నేలకూలతాడో అప్పుడే అలజడి ప్రారంభమవుతుంది. ఆ ఘోరం చూసి నుమిత్ర ఏ అఘాయిత్యం చేసుకుంటుందో నాకు తెలియదు. మీరను కున్నట్టు యేదీ జరగదు మాడమ్! ప్రియుడ్ని చంపి

సుమిత్రకి బలవంతపు పెళ్ళి చేయలేదు. సందేహంలేదు—  
ఆమె తప్పకుండా ఆత్మహత్య చేసుకుంటుంది...”

“ఈశ్వర్, అవన్నీ నీ కనవసరం! శివరాంని చంపడం  
వరకే నీ పని. ఆ తర్వాత ఏం జరిగినా నీకు సంబంధం  
వుండదు—సుమిత్ర విషయంలో. మాతృత్వంలోని  
మాధుర్యం నీకు తెలియదన్నావు. ఎలా తెలుస్తుందను  
కుంటాను. అది తెలియక తప్పటమగులేస్తోంది. నచ్చకెప్పి,  
లాలించి దానికి సన్నిహితమవుతాను. నాకు నమ్మకం  
వుంది. దానికి ఇంకా ప్రేమ అంటే యేమిటో తెలియదు!  
అంతా మాయ! శివరాం ప్రేమించడంలేదు, మోహిస్తు  
న్నాడు... సుమిత్ర వట్టి అమాయకురాలు!”

మొదటిసారిగా ఆమె కన్నీళ్ళు చూశాను.

కర్చీఫ్ లో ముఖం తుడుచుకుని దుఃఖాన్ని దిగ మింగుతూ  
బలవంతపు నవ్వు విసిరింది. నేను గాభరాపడ్డాను. ఇంత  
వరకు యిలాటి సన్నివేశం ఎదురవలేదు.

“సారీ, మాడమ్...” అన్నాను.

“ఈశ్వర్, సుమిత్రలేని నేను లేను!” అందామె  
అస్పష్టంగా.

నాకు వెంటనే చిత్ర జాపకం వచ్చింది.

“మాడమ్, చిత్రలేని నేను లేను!” అన్నాను.

“అవును, ఆమె చెప్పింది—ఈశ్వర్, శంభూ నడుగు  
చిత్ర యేం చెప్పిందో?”

నేను కంగారుగా శంభూని చూశాను. అతను  
వెనక్కి తిరిగిచూశాడు.

“ఆమె నిన్ను ప్రేమిస్తోందట పాపాం! క్షో, నీకే  
దైనా సంభవితే చచ్చిపోతుందట!” అన్నాడతను.

నా గుండె విపరీతంగా కొట్టుకుంది! మధ్యాహ్నం

చిత్ర ప్రవర్తనకి, మాటలకి అర్థం యిదన్నమాట. ఆమె నన్ను ప్రేమిస్తోంది! ఈ నిరయం ఆకస్మాత్తుగా ఎందుకు తీసుకుంది? నా మతి పోతోంది...

“భయపడకు ఈశ్వర్. చెప్పినపని పూర్తిచేసి చిత్రని జీవితాంతం ప్రేమించవచ్చు. ఆమె కలాటి హానీ జరగదు! ప్రేమికులంలే శంభూకి గౌరవం” అంది నళిని.

నే నింకా తేరుకోలేదు.

నళిని మళ్ళీ అంది. “ఈ రాత్రి నేను బయలుదేరి వెళ్ళి పోతున్నాను. రేపు సాయంత్రంవరకు నువ్వక్కడ వుండాలి. ఆరోజు, మర్నాడు అక్కడి పరిసితులు అరంజీసుకుని యెల్లండి సాయంత్రం పని పూర్తి చేయాలి. పని పూర్తవగానే చిత్ర నిన్ను చేరుకుంటుంది.”

పర్సల్లోంచి ఒక వందరూపాయల నోట్లకట్ట తీసి నా చేతిలో పెట్టింది. “మూడువేలు. పనయ్యాక మిగతా డబ్బు.”

నేను పరధ్యానంగా కట్ట జేబులో కుక్కాను. నళిని కారాపమని చెప్పింది. శంభూ ఆపాడు. నళిని నన్ను చూసి, “మళ్ళీ యెలాటి యెత్తులూ వేయకు — చిత్ర నా బందీ. అర్థమెందా? ఇక దిగు” అంది.

అదే పరధ్యానంలో నేను దిగి నిలబడ్డాను. కారు మరుక్షణం ఆలస్యం చేయకుండా దూసుకుపోయింది...

#### 4

నా కారు అప్పుడే నూర్యారావుపేట దాటి వచ్చేసింది...

ఎంత వేగంతో డ్రైవ్ చేస్తున్నానో నాకు తెలియదు. కేవలం రెండుగంటల సమయంలో నూర్యారావుపేట చేరుకున్నాను. అది ఉత్సాహమో, భయమో అర్థం కాలేదు.

నళిని యిచ్చిన మూడువేల రూపాయల్లో వెయ్యి రూపాయలు మిగిలినాయి. ఆఫీసు అద్దె, కారు టాంకు నిండా పెట్రోలు, ఇంటి అద్దె వీటన్నిటికీ రెండువేలు ఖర్చయ్యాయి.

నేనిప్పుడు సంపాదిస్తోంది పాపిష్టి డబ్బు-ఖూనీ డబ్బు! ఆ డబ్బుతో జలసా చేయలేను. దానం చేస్తాను.

రాత్రంతా సరిగా నిద్రపట్టలేదు. ఒక ధనవంతురాలి పరువు నిలబెట్టేందుకు, నా ప్రీయురాలి(?) ప్రాణాలు కాపాడేందుకు, ఒక ప్రేమికుణ్ణి హత్య చేయాలి! అంతే గాక ఒక అమాయకురాలి జీవితం నాశనం చేయాలి!

పాపం, ఆ పెద్దమనిషి జయదేవ్ యెన్ని కలలుకంటున్నాడో-నలభైలక్షల ఆస్తి తెచ్చే సుమిత్రకోసం!

నళిని చెప్పిన విధంగా నేనిప్పుడు యెలాటి ఎత్తులూ వేయడానికి ప్రయత్నించడంలేదు. ఇప్పటికే అనేకసార్లు చిత్తయి, అలసిపోయి మతి చెడిపోయింది...

సాయంత్రానికల్లా చారిత్రాత్మక ప్రసిద్ధిగల రాజ మహేంద్రవరం చేరుకుంటాను. ఒక హోటల్ లో బస చేసి నళినికి ఫోన్ చేస్తాను. నా అగమనం తెలిపి సుమిత్రని చూసేందుకు అనుమతి తీసుకుంటాను. నేనెవరో తెలియకుండా సుమిత్రనీ, శివరాంనీ చూస్తాను. ఒకసారి బ్రిడ్జి మీదికెళ్ళి సర్వే చేస్తాను. నళిని సిద్ధం చేసిన లాంచీలో మర్నాడు బ్రిడ్జికి దగ్గరగా వెళ్ళి రిహార్సల్స్ చేస్తాను...

ఇప్పుడు నా కారు డిక్కిలో సైలెన్సర్ అమర్చిన టెలి స్కోపిక్ రైఫిల్ వుంది. ఏర్పాట్లన్నీ పూర్తయ్యేదాకా అది డిక్కిలోనే వుంటుంది రహస్యంగా. నేను చేయబోయే హత్య పోలీసులకి అంతుచిక్కకుండా వుంటుంది.

హత్యాప్రదేశంలో ఎలాటి క్లూస్ వుండవు. బుల్లెట్స్ ఏ దిశలో నూనుకొచ్చాయో యెవరూ వూహించలేరు. ఇక యెవరు ప్రయోగించాడో ఆసలు వూహించలేరు! లాంచిమీద నా రాకపోకలు యెవరి కంటబడకుండా జాగ్రత్తగా సాగించాలి...

ఇలా యెన్నో జాగ్రత్తలగురించి ఆలోచించసాగాను. ...ఆలోచనల మధ్య చిత్రజ్ఞాపకం వచ్చింది. ఆమె నన్ను ప్రేమిస్తోంది! ఎందుకీ హఠాత్ నిరయం? ఈ రెండేళ్ళు ఆమె యెంతో నిక్కచ్చిగా వుండి. మా ఇద్దరి మధ్య వృత్తిరీత్యాగాక వేరే సంబంధం లేదు! వేరే ఆలోచనలు లేవు!

సరే, ఆమె ఈ నిరయం తీసుకోవడం ఒకందుకు మంచిదే. ఆమెని చేసుకుంటే యెలాటి యిబ్బందులు వుండవు. అలాగాక మేం వేరొకరిని చేసుకుంటే కీచులాట లేని ఊణం వుండదు.

నూతనోత్సాహంతో మరింత వేగంగా డ్రైవ్ చేశాను...

హత్యగురించి ఆలోచనలు గాలికి కొట్టుకుపోయాయి. ఇప్పుడు నేను పెళ్ళిగురించి ఆలోచిస్తూ విపరీతమైన వేగంతో గాలిలో తేలిపోతున్నాను...

శివరాంని చంపిన మరుక్షణం చిత్రనన్ను చేరుకుంటుంది-ఎక్కడ? హైదరాబాదులోనా? రాజమండ్రిలోనా? శంభూ ఆమెని యెక్కడ బంధించి వుంచాడు?-

ఇవన్నీ నా కనవసరం. శివరాం చావు నన్నూ చిత్రనీ ఏకం చేస్తుంది. అదే చాలు!

5

నాలుగంతస్తుల నర్తకి హోటల్ లో నా గది మూడవ అంతస్తులోని నెంబర్ ట్వెంటీఫోర్.

రాజమండ్రి రావడం ఇది రెండవసారి. ఇరవైవళ్ళ క్రితం, యెప్పుడో మొదటిసారిగా వచ్చాను. ఇప్పుడేమీ జాపకంలేదు.

అప్పుడు నేను ఎనిమిదేళ్ళకుర్రాడిని. మా తాత వంట ప్రైవేటులో వచ్చాను. బ్రిజ్జీమీదుగా ప్రైవేట్ వేళ్తున్నప్పుడు నేనప్పుడే నిద్రలేచి కిందికి దగబోయానట!

ఆ సంఘటన జాపకం వచ్చి నవ్వుకున్నాను! సిగరెట్ వెలిగించి నాలో నేను అనుకున్నాను: 'మిస్టర్ ఈశ్వర్, ఆనాడు నువ్వు ప్రైవేటు దిగివుంటే కింద నీళ్ళలోపడి చచ్చేవాడివి... ఈనాడు అదే నీళ్ళలో దిగి మరొకర్ని చంపబోతున్నావ్. ఇది నీ లైఫ్ లో మరుపురాని అనుభవం కదూ?'

నా గుండెలు వేగంగా కొట్టుకున్నాయి. చెమట పట్టింది. ఛటుక్కున లేచి బాలకానీలో కొచ్చి నిలబడ్డాను. సమయం ఏడుగంటలైంది. నేనిక్కడికి వచ్చి గంట గడిచింది. కింద ఆవరణలో నా ఫియెట్ వుంది - తాళంవేసిన రైఫిల్ లో.

ఇప్పుడు నా కర్తవ్యం నళినికి ఫోన్ చేయడం. అయిదు నిమిషాలు విశ్రాంతిగా పొగ తాగి, తిరిగి గదిలో కొచ్చి, టెలిఫోన్ డైరెక్టరీ తిరగేయసాగాను.

నళిని నెంబర్ నులభంగానే దొరికింది. రిసీవర్ ఎ తి ఆపరేటర్ కి నెంబర్ చెప్పాను. మరునిముషం కనెక్షన్ దొరికింది.

అవతల నళిని పలికింది: "యస్. ఎవరు మీరు?"

నేను సంతోషించాను. ఆమె నన్ను 'మీరు' అని పిలిచింది!

"మాడమ్, నేను ఈశ్వర్ ని" అన్నాను.

“నువ్వా! ఎప్పుడొచ్చావ్? ఎక్కడున్నావ్?” గబ గబ అడిగిందామె.

“గంట క్రితం-న రకి.” అన్నాను.

“జాగ్రత్త! ఆ హోటల్ లో క్యాబరే జరుగుతుంది- అటువేపు చూడకు!”

“నో పర్సనల్ మాటర్స్! లూక్ బిజినెస్! నుమిత్ర ఎక్కడుంది?” అన్నాను.

“ఇప్పుడు ఏడుగంటలైంది—శివరాంని కలుసుకుంటుంది.”

“ఎక్కడ?”

“అతని యింటిదగ్గర. దానికి డ్రైవింగ్ వచ్చు. ఇద్దరూ బ్రిడ్జిమీద కారులో వెళతారు...” అని కారు నెంబర్, మోడల్ చెప్పిందామె.

“మీరు హైద్రాబాదు యెందుకు వెళ్ళాలో ఆమె అడిగిందా?”

“లేదు. నేనెక్కడికెళ్ళినా అది పట్టించుకోదు- స్వరాని కెళ్ళినా!” అందామె.

“ఆల్ రైట్, నేనిప్పుడు వాళ్ళిద్దర్ని కలుసుకుంటాను. తర్వాత ఫోన్ చేస్తాను” అన్నాను.

“లాంచి సిదంచేళాడు శంభూ.”

“ఎవరు నడుపుతారు?”

“అతనే.”

“లాంచి వ్యవహారం రహస్యంగా వుంచారా?—అది చాలా ముఖ్యం!”

“భయపడకు. నా డబ్బు యెలాటివారి నోటినైనా మూయిస్తుంది!” టక్కున లైను కట్ అయింది.

నేను ఆలోచించకుండా బయటికి వచ్చి గదికి తాళం వేళాను.

బ్రిడ్జికి దారి ఎటో నాకు తెలియదు కాబట్టి టాక్సీ ఎక్కి పోనివ్వమన్నాను.

ఈ వూళ్ళో నన్నెవరూ గుర్తించరు— ఒక్క నళిని, ఆమె అనుచరుడు తప్ప. హోటల్ లో మారు పేరు వ్రాయించాను.

బ్రిడ్జి చేరుకో గానే టాక్సీ దిగి పంపించేశాను.

నళిని చెప్పిన కారు బ్లాక్ అంబాసిడర్. దాని నెంబర్ జాపకం పెట్టుకున్నాను. నా కళ్ళు ప్రతీ కారుని పరీక్షగా చూస్తున్నాయి.

గబగబ నడుస్తున్నాను. చలికాలం కావడంవలన వాతావరణం చాలా చల్లగా వుండి వణుకు పుట్టిస్తోంది.

వెనకనుంచీ, ముందునుంచీ రకరకాల వాహనాలు దాటిపోతున్నాయి. నాక్కావల్సింది ఒక్కటి లేదు అందులో. దాదాపు బ్రిడ్జి మధ్యకు వచ్చేశాను... అప్పుడే కింద అటువేపునుంచి ట్రైను వచ్చి బ్రిడ్జిని కాస్తేపు కుదిపేసింది. తేరుకుని కింద చూశాను. చంద్రుడు లేడు — కింద చీకట్లో నీళ్ళు కన్పించడంలేదు.

ఇంతలో 'సుమిత్రా!' అన్న పిలుపు నన్ను ఉలిక్కి పడేలా చేసింది.

తటాలున వెనక్కి తిరిగి చూశాను: ఎడమవేపు ఒక బ్లాక్ అంబాసిడర్ ఆగివుంది. లైటు వెలుగులో రెండు ఆకారాలు స్పష్టంగా కన్పిస్తున్నాయి. ఒకటి స్త్రీది, మరొకటి పురుషుడిది.

వాళ్ళిద్దరూ సుమిత్ర, శివరాంలని గుర్తించడానికి నా కంఠోసేపు పట్టలేదు.

“లాభంలేదు — టైరు మార్చాలి” అంటున్నాడు

శివరాం. శివరాంని నేను చక్కగా గుర్తించాను. ఇప్పుడతను నల్లటి షాంట్ మీద తెల్లటి షర్టు ధరించాడు. విశాలమైన ఛాతీ, బలిష్ఠమైన చేతులు, చురుకైన కళ్ళు... .. నేను చూసిన ఫోటోకీ, ఇప్పుడతని విగ్రహానికీ ఏమాత్రం భేదంలేదు.

అతనికి పక్కన కారు బానెట్ కి మోచేతులు అనించి నిలబడ్డ సుమిత్రకీ, నళినకీ ఎలాటి పోలికాలేదు! తల్లి ముఖంలోని క్రూరత్వం ఈమెలో లేదు. ఆమెది శాంత స్వభావమని ముఖంచూసి చెప్పవచ్చు.

నళిని ఆమె వయసు పదిహేడు అని చెప్పకపోతే ఇప్పుడు నేనామెని చూసి పొరబడే వాడిని. సుమిత్ర విగ్రహం చూస్తే ఎవరైనా ఆమె వయసు ఇరవై అని అంచనా వేస్తారు. గోధుమరంగు నైలెక్స్ చీర, అదే రంగు జాకెట్ ధరించింది. వంటిమీద ఎలాటి నగలూ లేవు, రిస్ వాచీ తప్ప!

“రాం, కారునిక్కడే వదిలేద్దాం. టాక్సీలో ఇంటి కళదాం” ఆమె మాటలు విన్నించి ఆలోచనల్లోంచి తేరుకుని చూశాను: ఎంతో మృదువైన స్వరం!

శివరాం అటూ ఇటూ దిక్కులు చూశాడు. నన్ను చూడలేదు. నేను నెమ్మదిగా కదిలాను వాళ్ళ వేపు. వాళ్ళిద్దరు నన్ను చూసి బెదిరినట్టు కన్పించారు—ముఖ్యంగా శివరాం ముఖంలో ఆశ్చర్యం వ్యక్తమైంది.

“ఎక్స్ క్యూజ్ మీ, కారు ట్రబుల్ ఇస్తోందా?” అడిగాను.

సుమిత్ర నన్ను విస్మయాగా చూసింది. “పద, రాం. నడిచి వెళదాం!”

శివరాం నన్ను మరోసారి చూశాడు. మా కళ్ళు కలి

కాయి. నేను ఛటుక్కున చూపులు తప్పించి, కారు ముందరి టైరు కేసి చూశాను: గాలి దిగిపోయివుంది.

“ఆల్ రైట్, మీ రేమీ అనుకోకపోతే టైరు మార్చేస్తాను.” అన్నాను.

సుమిత్ర అసహనం ఇంకా ఎక్కువై అర్పింది. “రాం, అతన్ని వెళ్ళమను!”

నేనామె కేసి నూటిగా చూశాను. ఆమె నన్ను పశ్చు నూరుతూ చూసింది.

“ఆల్ రైట్, మిమ్మల్ని డిస్టర్బ్ చేస్తే క్షమించండి, వెళ్ళిపోతాను” అన్నాను.

“నెవర్ మెండ్” శివరాం పలికాడు. “మీ టైరు తెలుసుకోవచ్చా?”

వెంటనే జాగ్రత్తపడి, “అరునావ్” అన్నాను. “థాంక్స్. శివరాం నా టైరు” అన్నాడతను. చేతులు కలిపాం.

“మీకు టైరు మార్చడం వచ్చా?”

“నేను డబ్బుకోసం ఏ పనైనా చేస్తాను.”

శివరాం నన్ను అదోలా చూశాడు. “ఆల్ రైట్, టైరు మార్చండి!”

నేను మాట్లాడకుండా ఆ పనిలో నిమగ్నమయ్యాను. సుమిత్ర, శివరాం ఏవో కబుర్లు చెప్తూ గడిపారు. పావు గంటలో టైరు మార్చి బండి సిద్దంచేశాను. శివరాం నవ్వి నాకు పదిరూపాయలు అందించబోయాడు. నేను తిరస్కరించాను. “ఇటీక్ మె వెజర్” అన్నాను.

“మీరు డబ్బుకోసం ఏ పనైనా చేస్తానన్నారు కదా?” అడిగాడతను.

“ఇలాటి చిన్న పనులు కావు” అన్నాను క్షుప్తంగా.

“అయితే పెదపనులా? ఏమిటవి?”

శివరాంని తీక్షణంగా చూశాను. అతనూ అలాగే చూస్తున్నాడు. సుమిత్ర ఈ లోకంలో సంబంధంలేనట్టు ఎటో చూస్తోంది.

“...కే. అరున్ గారూ, నా పిచ్చి ప్రశ్నలతో మమ్మల్ని ఇబ్బంది పెడుతున్నాను. మీరు చాలా సహాయం చేశారు. నేనెవరి రుణమూ వుంచుకోను! పదండి హోటల్ కళదాం” శివరాం స్వరం ఆజాపించినట్టు వుంది.

నేను అదిరిపడ్డాను.

‘నేనెవరి రుణమూ వుంచుకోను!’ ఓహో, గాడ్! నేను చేసిన ఈ చిన్న సహాయానికి రేపు అతను నాకు ప్రాణాలర్పించి రుణం తీర్చుకోబోతున్నాడు! ఆ ప్రాణాలు నేను తీయబోతున్నాను! ఈ చేతులతో!

తేరుకుని వారిరువురుని చూశాను. సుమిత్రమీద నాకు జాలి వేసింది. తల్లిని ఎదురించి ఆమె శివరాంని ప్రేమిస్తోంది. ఆమెకి శివరామ్ తప్ప ఆ పులెవరూ లేరు.

శివరామ్ని చంపడం ఎంత ప్రమాదకరమైనదో నాకు తేలును. కానీ, ఆ మతిభ్రమించిన మగువ తాను చాలా తెలివిగలదాన ననుకుంటోంది! సుమిత్రని లాలించి, నచ్చ జెప్పి సన్నిహిత మవుతుందట! అది అసంభవమని ఆమెకి తెలియదు! శివరాం హత్య కాబడితే సుమిత్ర ఆత్మహత్య చేసుకోడం ఖాయం!

శివరాంని చంపడం వరకే నా పననీ, ఆ తర్వాత ఏ విషయంలోనూ నాకు సంబంధముండదని చెప్పింది నళిని. నేనిప్పుడు నిర్ణయం మార్చుకున్నాను. శివరాం - సుమిత్ర లని నిడదీయడం నా కిప్పుడు ఇష్టంలేదు.

రెండు ప్రేమ జంటలకి శత్రువుగా తయారైన నళినిని

చంపితే సమస్యలన్నీ పరిష్కరింపబడతాయి. సుమిత్ర - శివరాం, నేను - చిత్ర క్షేమంగా వుంటాం. ఇది సరయిన ఆలోచన. వెంటనే ఆచరణలో పెట్టాలి!

నా ఆలోచనలకి అంతరాయం కలిస్తూ శివరాం అన్నాడు, “మీరు చిత్రమయిన మనిషిలా వున్నారు. ఏమిటి ఆలోచిస్తున్నారు?”

నెమ్మదిగా తలతిప్పి ఆతన్ని చూశాను. “క్షమించండి, నేను అర్జంటుగా ఒక పని చేయవలసివుంది. తర్వాత కలుసుకుందాం, మీ రెక్కడ వుంటారు.” అడిగాను.

నవ్వాడతను. “ప్రతి సాయంత్రం ఈ సమయానికి ఇక్కడే వుంటాం!” అన్నాడతను.

థాంక్స్ చెప్పి వెనక్కి తిరిగి చకచక నడిచాను.

వెనకనుంచి సుమిత్ర ఫళాలున నవ్వడం, నన్ను పిచ్చి వాడని అనడం నాకు అస్పష్టంగా వినిస్తోనే వుంది...

7

మర్నాడుదయం నిద్రలేచేసరికి బాగా పొద్దుపోయింది. రాత్రంతా నాకు సరిగా నిద్రపట్టలేదు, నళినిని చంపాలన్న నా నిర్ణయం నన్ను చాలా కలవరపర్చింది. ఆమె చావు ఎన్నో సమస్యల్ని పరిష్కరిస్తుంది.

అయితే శంభూనికూడా చంపక తప్పదు. ఈ వ్యవహారాని కంటటికీ అతను ప్రధానసాక్షి.

నళినిని, శంభూనీ చంపేస్తే చిత్ర నాకు ఏదోవిధంగా క్షేమంగా దక్కుతుంది. అలాగే సుమిత్ర - శివరాం భవిష్యత్ లో ఎలాటి ఆటంకాలూ లేకుండా స్వేచ్ఛగా జీవించగలుతారు. ఇలా జరగడంవల్ల నష్టపోయేది ఒక్కడే: జయదేవ్ తనకి జరిగిన అన్యాయానికి ఎంత విలపిస్తాడో!

“డామిట్! అతనిమీద నాకు జాలెందుకు? ఈ వ్యవ

హారంలో ఆతను ప్రాణాలకి ప్రమాదంవున్న వ్యక్తికాడు!  
మేం క్షేమంగా వుండాలంటే ఆతనికి అన్యాయం జరగక  
తప్పదు! శివరాం ప్రాణాలు కోల్పోయి, తన ప్రేయసిని  
జయదేవ్ కి అప్పగించడమన్నది నాకు నచ్చలేదు!

కాబట్టి, నళినిని, ఆమె అనుచరుడు శంభూనీ చంపాలి!  
తల్లి చనిపోతే నుమిత్ర ఏమాత్రం చింతించదని నాకు  
నమ్మకంగా తెలుసు! ఆమె చనిపోతే ఒక్క జయదేవ్  
తప్ప చింతించేవారుండరు!

చకచక స్నానంచేసి, టిఫిన్ చేసి సిగరెట్ వెల్పించాను.  
నా మెదల్లో ప్రవేశించిన ఈ కొత్త ఆలోచన ఒక సమ  
స్యగా తయారైంది.

నళినిని చంపి నేను పట్టుబడకుండా వుండగలనా? ఈ  
సందేహం గురించి ఊర్నంగా ఆలోచించాను. అయితే  
చిత్ర నాకెలా దక్కుతుంది? ఆమె ఎక్కడ వుందో  
నాకు తెలియదు.

గదిలో వేగంగా పచారుచేస్తూ అరగంట తర్వాత  
చిత్రని దక్కించుకునే మార్గం ఆలోచించి ఒక పథకం  
తయారుచేశాను...

ఆ తర్వాత నళిని బంగళాకి బయలుదేరాను.

సమయం పడకొండు గంటలయింది — ఎండ తీవ్రంగా  
వుంది.

నళిని బంగళాలో శంభూ నాకు గమ్మత్తుగా స్వాగతం  
చెప్పాడు. ముందుకి వంగి చెయ్యెత్తి సమస్కారంచేసి,  
నృత్య భంగిమలో నడిచివచ్చి నా చెయ్యి పట్టుకుని  
లోనికి తీసుకెళ్ళాడు.

మేడమీద గదిలో నళిని సోఫాలో కూచోని ఏవో  
కాయితాలు చూస్తోంది. నా ఉనికి పసిగట్టి ఆమె తలెత్తి  
చూసి చిరునవ్వు విసిరింది.

నేనామెని విష్ చేయకుండా, బదులుగా నవ్వకుండా, మొండి వైఖరి ప్రదర్శిస్తూ ఆమె ఎనురుగా వెళ్ళి కూచున్నాను. ఆమె ఆశ్చర్యపడిందిగానీ, అది బయటపడకుండా జాగ్రత్తపడింది. “ఏమిటిలా వచ్చావ్?” కసిరిందామె.

“రాత్రి మీ కూతుర్నీ, శివరాంనీ చూశాను—నాకు అన్యాయమనిపించింది” అన్నాను.

ఆమె వులిక్కిపడి చూసింది. “ఈశ్వర్, మరేదైనా కొత్త అయిడియా తట్టిందా?” వ్యంగ్యంగా అడిగిందామె.

నేను వెనక్కి తిరిగి చూశాను. శంభూ గుమ్మం లో నిల్చుతూ వున్నాడు.

“అవును మాడమ్” అన్నాను. “నుమిత్ర ఎక్కడ వుంది?”

ఆమె అయోమయంగా చూసి, “బయట కళ్ళింది” అంది.

నేను ఆలస్యం చేయకుండా తటాలున ఆమె పక్కన దూకి పిస్తోలు తీసి ఆమె కణతకి ఆనించాను. ఇది చూసి శంభూ ముందుకి దూకాడు. నళిని కౌయ్యబారిపోయి చూస్తుండిపోయింది.

నేను గట్టిగా నవ్వి శంభూని చూశాను. “శంభూ, ఇక్కడ నేను పిస్తోలు ప్రయోగిస్తే వినేవారు లేరు. వుండరు. అర్థమేందా? ఒ.కే. ఇక చెప్ప, చిత్ర ఎక్కడ వుంది?”

శంభూ గాఢరాగా నళినిని చూశాడు. నళిని తటస్థంగా కూచుంది.

“శంభూ! తెలివి తక్కువగా ప్రవర్తించకు! చిత్ర ఎక్కడ వుంది?” అర్చాను.

“చెప్పను!”

“చెప్పవా? అయితే మాడమ్ని చంపుతాను!”

అతను భయపడలేదు. గండదుగులు ముందుకేళాడు.

“మాడమ్, శంభూని అడగండి! చిత్ర ఎక్కడ వుంది? వెంటనే సహాయం కావాలి నాకు!”

“ఈశ్వర్,” నళిని గొణిగింది. “నువ్వు పెద్ద చిక్కులో పడ్డావిప్పుడు.”

“ఏమటి మీరనేది?”

“చిత్ర ఎక్కడ వుందో శంభూ చెప్పడు! విధి నిర్వహణలో తన యజమానినికూడా ఖాతరు చేయడతను!”

శంభూని చూశాను. అతను తాపీగా చూస్తున్నాడు.

“శంభూ, చిత్ర ఎక్కడ వుందో చెప్తావా, మాడమ్ని చంపమంటావా?”

శంభూ వికృతంగా నవ్వాడు. “ఈశ్వర్ — నువ్వు మాడమ్ని చంపు. నేను చిత్రని చంపుతాను. — ఆ తర్వాత ఇద్దరం ఏడుద్దాం!”

అతని మాటలకి నేను రెచ్చిపోయాను. నా చూపుడు వేలు ట్రిగ్గర్ లాగేందుకు సిద్ధంగా వుంది. ఉద్రేకంలో ఏం చేస్తానో నాకే తెలియదు. విపరీతంగా చెమటలు కారుతున్నాయి.

శంభూ మాటలకి నేను ఉలిక్కిపడ్డాను. “బాసర్! చిత్ర ఎక్కడ వుందో చెప్పపోతే మీ ఇద్దర్నీ ఇక్కడే చంపేసి వెళతాను. కమాన్ చెప్పు!”

“మా ఇద్దర్నీ చంపేయ్!” అర్చాడతను. “చిత్ర ఎక్కడ వుందో తెలుసుకోలేవు! ఆమె దిక్కుమాలిన చావు చస్తుంది.”

నా నరాలు బిగదీసుకుపోయాయి. ప్రాణాలకి తెగించిన మనుషులు ఏళ్ళు! పరిస్థితి బోధపడింది. నా బెదిరింపులవల

ఇక లాభంలేదు. చిత్ర ఎక్కడ వుందో తెలియనంత కాలం వీళ్ళని చంపలేను! తెలుసుకునే మార్గం ఆలోచించి ఈ పథకం వేశాను గానీ, ఇంత ఘోరంగా దెబ్బ తింటా ననుకోలేదు. ఇక నేనేమీ చేయలేను. పిస్తోలు జేబులో వేసుకుని నిస్సహాయంగా చూశాను.

నళిని తేల్చిగా వ్రాపిరి వదిలింది. శంభూ నోట్లో వక్క వేసుకున్నాడు.

“నా శక్తిని చీటికీమాటికీ పరీక్షించాలనుకోడం నీకు మంచిది కాదు” అంది నళిని,

నేను మాట్లాడలేదు. అవమానంతో తల వంచు కున్నాను.

“పాపం! బాబుగారికెన్ని కష్టాలో! నాకు జాలిగా వుంది!” శంభూ కామెంట్ చేశాడు.

నళిని అంది. “ఇక వెళ్ళు ఈశ్వర్. నన్ను అనవసరంగా డిస్టర్బ్ చేశావు. సాయంత్రం సరిగా ఏడు గంటలకి శంభూ నిన్ను లాంచిమీద తీసుకెళ్తాడు. పని పూర్తయ్యాక మిగతా డబ్బు నీకు లభిస్తుంది. చిత్ర నీకు దక్కుతుంది.”

చేసేదిలేక అలాగే తల వంచుకుని బయటకి నడిచాను.

## 8

లాంచి నీటి ప్రవాహానికి ఎదురుదిశలో దూసుకెళ్తుంది. చీకట్లోకింద నీట్లోకి చూడాలంటే భయంగా వుంది.

గంభీరంగా డ్రైవ్ చేస్తోన్న శంభూని చూస్తూ నన్ను వేధిస్తోన్న ఆలోచనల్ని అణగదొక్కుతూ, విశ్రాంతిగా సిగరెట్ కల్పనాగాను.

సమయం ఏడుగంటలు దాటి అయిదునిముషాలైంది.

మరో అయిదు-పది నిమిషాల్లో శివరాం ప్రాణాలు గాల్లో కలుస్తాయి. రెఫిల్ లో రెండే రెండూ తూటాలునింపాను. నా గురిమీద నమ్మకం వుంది.

శివరాంని చంపకూడదని మనసు యెంతో గోల చేస్తున్నా దాని పీక నొక్కేళాను. చిత్ర గురించి తప్ప ఇంకవరిగురించి ఆలోచించడంలేదు. ఆమెని రక్షించడానికి నేను చేసిన ప్రయత్నాలు విఫలమయ్యాయి. కాబట్టి శివరాంని చంపుతాను! ఆ తర్వాత సుమిత్ర, జయ దేవ్, నళిని ఏమైతే నాకెందుకు? లెట్ దెమ్ గో టు హెల్!

లాంచి బ్రిడ్జికి చేరువగా వచ్చేసింది. నేను అప్రయత్నంగా రెఫిల్ మీద చెయ్యి వేళాను. సుమిత్ర-శివరాం ఈరోజు బ్రిడ్జిమీదకి వస్తారా? తప్పకుండా వస్తారు! నిన్న శివరాం చెప్పిన మాటలు జాపకం వచ్చాయి.

బ్రిడ్జి యాభైగజాల దూరాన వుందనగా నేను కేబిన్ లోంచి పైన టాపుమీదకి వచ్చాను.

పరిసరాలన్నీ నిర్మానుష్యంగా వున్నాయి. చుట్టూ పక్కల మరే నావలుగాని, లాంచీలు గాని లేవు! శంభూని లాంచీని బ్రిడ్జికి సమాంతర దిశలో పోనివ్వమన్నాను. ఆ తర్వాత టెలిస్కోపిక్ రెఫిల్ ఎక్కు పెట్టి చూడసాగాను.

బ్రిడ్జిమీద జనసంచారం అధికంగా లేదు. వాహనాలు అధికంగా వున్నాయి. టెలిస్కోప్ లోంచి బ్రిడ్జిమీద దృశ్యమంతా స్పష్టంగా కనిపిస్తోంది.

నా చూపుడువేలు ట్రిగ్గర్ మీద నిద్ధంగా వుంది. అక్కడక్కడ వంటరి మనుషులు కనిపించారు గానీ సుమిత్ర-శివరాంల జంట కనిపించడంలేదు. శంభూని నెమ్మదిగా డ్రైవ్ చేయమని చెప్పాను.

మళ్ళీ టెలిస్కోప్ లో చూశాను. రెండు కారు వేగంగా వెళ్ళడం కనిపించింది. రంగు స్పష్టంగా గుర్తించలేకపోయాను. లాంచి మరో పదిగజాలు ప్రయాణించింది నెమ్మదిగా.

అప్పుడు చూశాను—ఆగివున్న ఒక అంబాసిడర్ కారు, దాని పక్కన యిద్దరు మనుషులు—శివరాం, సుమిత్ర. వాళ్ళిద్దర్నీ పరీక్ష గా గమనించాను టెలిస్కోప్ లోంచి. సందేహంలేదు! వాళ్ళే!

సుమిత్ర గతరోజు ధరించిన దుస్తుల్లోనే వుంది. శివరాం ఎర్రచొక్కా, తెల్లపాంటు ధరించాడు. వాళ్ళిద్దరు ఎదురెదురుగా నిలబడి మాట్లాడుకుంటున్నారు. అయితే శివరాం వీపు నాకేసివుంది. నేను నిరాశపడ్డాను. అతన్ని నాకేసి తిరిగేవరకు వేచి చూడాలి.

లాంచి వాళ్ళని దాటి చాలాదూరం వచ్చేసింది. తిరిగి వెనక్కి తిప్పి పోనివ్వమన్నాను.

“కన్పించారా?” శంభూ అడిగాడు.

“అవును—ఆ కారుదగ్గర రెండు ఆకారాలు— సుమిత్ర, శివరాం. జాగ్రత్తగా చూస్తుండు ఒక ఆకారం, నేలకూలుతుంది!” అన్నాను.

“నమ్మక మేనా?”

“చూస్తావుగా?”

“కదులుతున్న లాంచిమీద కూచొని షూట్ చేయ గలవా అని!”

“నువ్వు నోర్చూసుకుని చూడు!” కనిరాను. లాంచి తిరిగి సరిగ్గా శివరాం నిలబడివున్న దిశలోకి వచ్చింది. శివరాం అలాగే నిలబడి వున్నాడు. వీపు నాకేసి వుంది. టెలిస్కోప్ లోకి మళ్ళీ చూశాను. రేంజి ఎడనుచేసి జల

ఒకటికి పదిసార్లు చూశాను. సందేహంలేదు. వాళ్ళిద్దరు నుమిత్త, శివరాం! శివరాం నా వేపు తిరిగేవరకు నేను వేచివుండదలచలేదు. ఏక్షణాన్నైనా వాళ్ళిద్దరు కారెక్కి వెళ్ళిపోవచ్చు.

“శంభూ! బ్రెడ్డికేసి చూడు!” అర్చాను. రైఫిల్ గురి పెట్టి, టెలిస్కోప్ లో జాగ్రత్తగా చూశాను. నా గురి శివరాం వీపుకేసి వుంది. వీపులో రెండుగుళ్ళు—అవి తప్పకుండా గుండెలోకి దూసుకు వస్తాయి. తక్షణం చావు సంభవిస్తుంది.

ఆలస్యం చేయకుండా రెండుసార్లు ట్రిగ్గర్ లాగి రైఫిల్ కిందపెట్టి నిట్టూర్చాను.

నా రైఫిల్ నుంచి ఎలాటి పేలుడూ వినబడలేదు. గుట్టచప్పుడు కాకుండా రెండు తూటలు దూసుకెళ్ళి శివరాం వీపులో రెండు చక్కటి రంధ్రాలు చేశాయి. జివ్వమని రక్తం విరజిమ్ముటం టెలిస్కోప్ లో కనిపించింది.

శివరాం ముందుకు తూలి నుమిత్త భుజాలు పట్టుకుని, ఆ తర్వాత నెమ్మదిగా జారి ఆమె కాళ్ళదగ్గర పడ్డాడు.

నుమిత్త భయంకరంగా నోరు తెరిచి అర్చింది. అరుపు నాకు వినిపించలేదు. మరుక్షణం ఆమె కింద కూలబడి శివరాంని కుదిపేస్తోంది. చూస్తుండగానే జనం, వాహనాలు వాళ్ళ చుట్టూ మూగడం కనిపించింది.

నేనెంత సేపు అలా చలనం లేకుండా కూచున్నానో తెలియదు. తేరుకుని చూస్తే లాంచి వేగంగా దూసుకెళ్ళడం గమనించాను. ఇంజన్ శబ్దంలో శంభూ అరుపులు వినిపిస్తున్నాయి.

“శభాష్ ఈశ్వర్! భలేగురి! మాడమ్ నిన్ను మెచ్చుకుంటుంది! నువ్వీ పని చేయగలవని నేను నమ్మలేదు!”

నేను కేబిన్ లోకి ప్రవేశించాను.

“బాసర్! నే నిప్పుడు హంతకుడిని!” అర్చాను గట్టిగా.

పకపక నవ్వాడు శంభూ. “చేసింది మర్చిపో! మాడమ్ వల్లగానీ, నావల్లగానీ నీకే ప్రమాదమూ వుండదు! నే నిప్పుడే మాడమ్ ని కలుసుకుని అంతా ఓ.కే. అంటాను. అంతే! ఏడువేల రూపాయలతో చిత్ర నీ వొళ్ళో వచ్చి వాలుతుంది... హోటల్ గదిలో ఎదురుమా నుండు. మగో విషయం — చిత్ర నిన్ను చేరుకున్నాక ఒక్కక్షణంకూడా నువ్వు ఈ వూళ్ళో వుండకూడదు!”

“బాసర్, అలాగే!... అలాగే, బాసర్!” అన్నాను కసిగా.

## 9

హత్యచేసి నేను చిత్రని రక్షించుకోగలిగానుగాని, పట్టుబడితే నన్ను రక్షించేవారుండరు. ఇది నా స్వంత బాధ్యతమీద చేసిన హత్య. మొట్టమొదటి హత్య.

నేను యెన్ని జాగ్రత్తలు తీసుకుని హత్యచేసినా యొక్కడో ఆధారం వదిలానని నా అనుమానం. నేర పరిశోధకుడిగా నా అనుభవంలోంచి తెలుసుకున్నదేమిటంటే, నేరం చేసినవాడు తప్పకుండా తనకు తెలియకుండా ఏదో ఒక ఆధారం వదులుతాడు. ఆ ఆధారం అతన్ని పట్టుకుంది. కాబట్టి ఇవాళ కాకపోయినా రేపేనా, రేపు కాకపోయినా మరేనాటికీ నా నేను పట్టుబడక తప్పదు.

నా రక్షణ విషయంలో నళిని ఏమాత్రం కల్పించుకోలేదు. పరిస్థితుల ప్రాబల్యం నన్ను హత్య చేసేందుకు

ప్రేరేపించిందని నేనెంత వాదించినా అందుకు ఆధారాలు చూపినా కొటి వేస్తారు... నళిని తన డబ్బు ఉపయోగించి తనని తాను రక్షించుకుంటుంది!

ఈపాటికి పోలీసులు హత్యాప్రదేశానికి జేరుకునే వుంటారు. సుమిత్రని ప్రశ్నిస్తారు. ఆమె ఏం చెబుతుంది? తన తల్లి ఈ పని చేయించిందని అంటుందా? లేక తల్లి దుర్మార్గానికి శివరాం బలై నందుకు తనూ చావు కోరుకుంటుందా? ఆసలు శివరాంని చంపించింది తన తల్లి అని ఆమెకి తెలుసా?

వేగంగా పరిగెడుతున్న నా ఆలోచనలకి అడుగోడ కట్టేనూ తలుపుపైన చప్పుడైంది. ఈ లోకంలోకొచ్చి పడాను...

చిత్ర!

ఆమె వచ్చేసింది! సందేహంలేదు! రెండేళ్లు నాకంతో సహకరించి, నా తెలివితక్కువ తనం వలన రెండుకోజులు ఖైదీగా గడిపి, ఈ రాత్రి నన్ను కలుసుకునేందుకు వచ్చేసింది—నన్ను ప్రేమిస్తోన్న చిత్ర!

గబగబ వెళ్ళి తలుపు తెరిచాను.

“ఓహో, ఈశ్వర్!” అర్పిందామె, సందేహంలేదు, ఆమె నా ఆసిస్టెంట్ చిత్రే!

నేను వెనక్కి గొలిగి ఆమెకి దారి ఇచ్చాను. ఆమె లోనికి వచ్చాక తలుపు మూశాను.

“ఈశ్వర్, ఈశ్వర్... ఏమిటిదంతా?” ఆమె అరుపు విని ఆమె ముఖంలోకి చూశాను. రేగిపోయిన జాతు, పీక్కుపోయిన చెంపలు, సాలిపోయిన పెదవులు... మాసిపోయిన దుస్తులు... ఆమెనలాటి సితిలో ఎన్నమా చూడలేదు!

“ఏమీ లేదు చిత్రా! నువ్వు క్షేమంగా వున్నావా?”  
బలహీనంగా నవ్వి అడిగాను.

“నాకేమీ కాలేదు! ఏం జరిగింది? మీరిక్కడ ఎందుకున్నారు? నన్నిక్కడికి ఎందుకు తెచ్చారు?”

ఇంటరాగేషన్ చేయడంలో ఆమెది అందెవేసిన చేయి.

“చిత్రా, యేమీ జరగలేదు. దయచేసి నన్నేమీ అడక్క!”

“లేదు! యేదో జరిగింది! మీరేదో చేశారు! నాతో చెప్పితిరాలి...”

“ఎందుకు చెప్పాలి? నేను నీ బాస్ని.”

“ఓహో, ఈశ్వర్! ఐ లవ్ యూ! రియల్! బిలీవ్ మీ!”

నేను పూపిరి బిగబట్టి ఆమెని చూశాను. ఆమె ఏడ్వగా నేనెప్పడూ చూడలేదు!

“చిత్ర, జరిగింది చెప్తే నన్ను ప్రేమించవు! అసహ్యించుకుంటావు!”

“మీకు సహాయపడతాను! మీ కోసం ప్రాణాలిస్తాను!”

ఆమె మాటల్లో అబద్ధంలేదు. చిత్ర స్వభావం నాకు తెలుసు. ఆమె చేయగలిగే మాటలే చెప్తుంది. ఆమె నన్ను ప్రేమిస్తోంది కాబట్టి, నేనూ ఆమెని ప్రేమిస్తున్నాను కాబట్టి లెఫ్ట్ లో ఎదురయ్యే కష్టాల్ని మేం ఇద్దరం పంచుకోవాలి కాబట్టి, కష్టాల్ని పంచుకోడం నిజమైన ప్రేమ అవుతుంది కాబట్టి... జరిగిందంతా పూస గుచ్చినట్టు మొదటనుంచి చివరిదాకా చెప్పాను.

అంతా విని ఆమె గజగజ వణుకుతూ నన్ను గట్టిగా కౌగిలించుకుంది.

“ఈశ్వర్! మీరు...మీగు హత్యచేశారు!”

“నీకోసం! నిన్ను ప్రేమిస్తున్నాను!”

“ఓహో, ఈశ్వర్! మీ ప్రేమకోసం సాటి ప్రేమికుల్ని నాశనం చేశారు!”

“నా ప్రేమకంటే నాకు నీ ప్రాణాలెక్కువ చిత్రా! తప్పలేదు!” ఇంకా ఇంకాటి మాటలన్నో చెప్పి నన్ను నేను సమర్థించుకుని, నేను చేసింది సబబేనని ఆమెచేత ఒప్పించాను.

ఆ తర్వాత అడిగాను: “శంభూ నిన్నెక్కడ బంధించాడు?”

“నాకు తెలియదు! అది పాడుబడ్డ కొంప!”

“డబ్బిచ్చాడా?”

ఆమె ఛటుక్కున హ్యాండ్ బ్యాగ్ తెరిచి చూపించింది. సరికొత్త నోట్లకట్టలు కన్పించాయి. కళ్లు మూసుకున్నాను. ఆ డబ్బు నాకొద్దు! శివరాం పేర్న ఏ సహాయ నిధికై నా పంపించేస్తాను.

“ఆల్ రైట్ చిత్రా, నువ్వు స్నాను చెయ్!”

అన్నాను సిగరెట్ వెల్పించి.

“ఈ రాత్రి ఇక్కడే వుండాలా!”

“తప్పదు!”

“ఆంటే?”

“పోలీసులకి అనుమానం రాకుండా వుండాలంటే ఈ రాత్రి మనం గది ఖాళీ చేయడం మంచిదికాదు. రేపు వెళ్ళిపోదాం!”

ఆమె తలూపి వెనక్కి తిరిగింది. బాత్ రూం తలుపు తీయబోతుండగా నేను వెనకనుంచి టవల్ విసిరాను. ఆమె దాన్ని అందుకుని, చిరునవ్వు విసిరి లోనికెళ్ళింది.

నేను నిట్టూర్చి సోఫాలో కూలబడి సిగరెట్ వెల్లిం  
చాను.

రెండున్నర సంవత్సరాలు బెంగళూరులో టాప్ క్లాస్  
డిటెక్టివ్ గా చెలామణి అయిన నేను కేవలం ఒక ఆడ  
దాని చేతిలో కిలుబొమ్మగా మారాను! నేనిక ఈ వృత్తికి  
పనికిరాను. నా సామర్థ్యం ఎంత గొప్పదో ఈ వ్యవహారంలో  
అడుగడుగున సోచరించింది! ఈ వృత్తికి గుడ్ బై  
కొట్టి, మరోదారి మాసుకోవాలి.

తలుపుమీద చప్పుడైంది...

బాత్ రూమ్ తలుపుమీద కాదు. గది ప్రవేశద్వారం  
మీద.

నాకేమీ అరంకాలేదు. ఎవరు వచ్చారు? బట్లర్  
వచ్చాడా? లేక శంభూ వచ్చాడా? లేక — లేక... పోలీ  
సులు వచ్చారా?

నా గెండ్రో బాంబు పేలింది. ఇంత త్వరగా నన్ను  
వాళ్ళెలా చేరుకోగలుగుతారు?

“మిస్టర్ ఈశ్వర్, నీ సామర్థ్యం క్షీణించిందని నువ్వు  
గ్రహించావు. పోలీసులు నిన్ను క్షణాలమీద పట్టుకునే  
అధారాలు ఏవైనా హత్యాప్రదేశంలో వదిలావేమో ఆలో  
చించు!” అంత రాత్మ చెప్పింది.

నా మతిపోయింది. అది సంభవమా?

మరోసారి చప్పుడైంది. నా మనసు పరుగులు తీసింది.  
నా కాళ్ళు తలుపువద్దకు అప్రయత్నంగా నడిచాయి...

నా గుండె వేగం మాస్తోంటే అది ఏక్షణాన్నేనా  
పగిలేలా వుంది. దాన్ని అతి ప్రయత్నంమీద అదుపులో  
వుంచి, తలుపుదగ్గర నిలబడి గట్టిగా గాలిపీల్చి, కళ్ళు

మూసుకుని తలుపు తెరిచాను. ఆ తర్వాత కళ్ళు తెరిచాను...

గొప్ప గొప్ప సాహసకృత్యాలు చేసే టారన్, ఫాంటమ్లను గురించి పుస్తకాల్లో చదివి ఆ పాత్రలపట్ల ఎంతో అభిమానం ఏర్పరచుకున్నాను గానీ, ఆ పాత్రలే వాస్తవ రూపం ధరించి ఇలాటి పరిస్థితిలో, నా స్థానంలో వుంటే, తప్పకుండా మతి చలించి పిచ్చివాళ్ళవృత్తారని నమ్మకంగా చెప్పగలను.

ఎందుకంటే, ఇప్పుడు నా ఎదురుగా శివరాం నిలబడి వున్నాడు.

## 10

“హాలో మిస్టర్ ఆర్మనావ్ అలియాస్ ఈశ్వర్రావ్! హా ఆర్యూ? ఎలాగున్నారు?”

“కమిన్, కమిన్, కమిన్...” ఏమంటున్నానో నాకే తెలియదు. చలిజ్వరం వచ్చినవాడిలా వణికిపోతున్నాను. హిప్పటిజానికి గురయినట్టు కళ్ళప్పగించి చూస్తున్నాను.

“థాంక్స్ వెరీమచ్! మిస్టర్ ఈశ్వర్, మీతో మాటాడాలి.”

“తప్పకుండా! కమాన్, రండి...”

“మీరేమీ భయపడండి! నేను దెయ్యాన్ని కాను. మీరు నాకు సహాయం చేసిపెట్టాలి!”

అప్పుడు తేరుకుని చూశాను. నా స్వహస్తాలతో రెండు తూటాల్ని వీపులోకి పంపించిన శివరాం ఇప్పుడు నా ఎదురుగా నిలబడి వున్నాడు! ఇది కలా? నిజమా?

అసలు నేను శివరాంని చంపానా? చంపినట్టు భ్రమించానా? అయితే చిత్రం ఎలా వచ్చింది? ఇది కలకాదు,

భ్రమకాదు. నేను శివరాంని చంపాను. కళ్ళాగా ఆతని చావు చూశాను మరి ఇదెలా సంభవం—ఇప్పుడతను నా ఎదురుగా ప్రత్యక్షమయ్యాడు?!

“మిస్టర్ ఈశ్వర్! నేను బ్రతికే వున్నాను—తాకి చూడండి.”

భయపడుతూ చెయ్యి జాపాను. ఆతను షేకాండ్ ఇచ్చాడు. వెచ్చని స్పర్శ!

ఈ మొత్తం వ్యకహారంలో ఏదో మర్కం వుంది. నళిని ఏదో రహస్యం నా దగ్గర దాచింది. శివరాం చావలేదంటే మరెవరో చచ్చార్నమాట. ఎవరు? నేను చంపిందెవర్ని?

“మిస్టర్ ఈశ్వర్, వివరాలు తర్వాత చెప్తాను: మీరూ, నేనూ క్షేమంగా వుండాలంటే మీరు తక్షణం వెళ్ళి నళినిని చంపండి.”

నా తల తిరిగింది శివరాం మాటలకి. “ఎందుకు?”

“మన క్షేమంకోసం. లేదా మీరూ నేనూ నాశన మవుతాం! ఆమె జిత్తులమారి! నమ్మకండి, ప్రమాదకర మైన ఆడది!”

“శివరాం, నా కిదంతా ఏమిటో ఆరంగావడంలేదు! పిచ్చెక్కుతోంది! ఏం జరిగిందో మీరు చెప్పేగానీ నేను ఏ నిరయమూ తీసుకోలేను!”

ఆతను కూచుని చెవులప్పగించి బాత్ రూంలో నీళ్ళ శబ్దం విన్నాడు.

“ఎవరది?”

“నా ఆసిస్టెంట్.”

ఆతని ముఖంలో రంగులు మారాయి. “ఆమె నెక్కడ బంధించాలో నాకు తెలిస్తే ఇన్ని దారుణాలు జరిగేవి కావు!”

“దయచేసి వివరంగా చెప్పండి!” అసహనంగా అన్నాను.

“ఓ.కే. చెప్పాను. ఇప్పుడు ఎక్కువ సమయం లేదు కాబట్టి కుప్పంగా చెప్పాను.” అన్నాడతను. ఆ తర్వాత సిగరెట్ ముట్టించి చెప్పడం ప్రారంభించాడు:

“ఈశ్వర్, సుమిత్రని నేను పెళ్ళాడేందుకు నళిని ఎప్పుడైతే అయిష్టం తెల్పిందో అప్పుడే నేనామె శత్రువయ్యాను. ఆమెమీద కన్నువేసి వుంచాను. ఆమె చర్యలు నాకు వింతగా తోచాయి. మొన్న ఆమె హైద్రాబాదు వెళ్ళిన సంగతి తెలుసుకుని నే నామెని వెంబడించాను. ఆమె బసచేసిన హోటల్ మీదకన్నేసి వుంచడమేగాక, ఆమె గదిలో జరిగిన సంభాషణలు కూడ విన్నాను.

“ఆ గదిలో ఆమె మిమ్మల్ని నన్ను చంపేందుకు బలవంతం చేసింది. ఆ వస్తాదు మీపైన దౌర్జన్యం చేశాడు. విధిలేక మీరు ఒప్పుకున్నారు. అయితేనన్ను ఏవిధంగా చంపుతాలో మీ రా గదిలో మాట్లాడుకోలేదు. సాయంత్రం అయిదు గంటలకి ఆమె మీ ఇంటికి వెళ్ళి మిమ్మల్ని కార్లో తీసుకెళ్ళింది—అప్పుడు నన్నెలా చంపాలో ప్లాను వేశారనుకుంటాను.

“నిన్న మీ రిక్కడికి బయలుదేరి వచ్చారు. నళిని నిన్న ఉదయం ఇక్కడికి వచ్చింది. ఆమెతోబాటు మీ అసిస్టెంట్ కూడ వుంది. ముందు మీ అసిస్టెంట్ ని నళిని ఇంటికి తీసుకెళ్ళి ఆ తర్వాత ఎక్కడికో మాయం చేసింది. మీరు నన్ను చంపేందుకే మీ అసిస్టెంట్ ని బంధించిందని వ్రాపించాను.

“మీ రిక్కడికి వచ్చాక ఆమెని కలుసుకుంటారని ఎదురుచూశాను. కానీ కలుసుకోలేదు. ఫోన్ చేశారు.

“మీ సంభాషణ వినలేకపోయాను. అయితే ఉదయంనుంచీ నేను నళినిమీదా, శంభూమీదా కన్నేసి వుండవలసిన ఒక సంగతి తెలుసుకున్నాను. నిన్న వుదయం శంభూ ఒక లాంచీ అద్దెకి తీసుకున్నాడు. దేనికో ఆప్పుడు నాకు బోధపడలేదు.

“నన్ను చంపేందుకు మీరు ఆయుధం ఉపయోగిస్తారు కాబట్టి నిన్న రహస్యంగా మీ గది గాలించాను. ఏమీ దొరకలేదు. ఒక అనుమానం వచ్చి నిన్న రాత్రి మారు తాళాలతో మీ డిక్కి తెరిచి చూశాను. అందులో రెఫిల్ వుంది. దానికి సెలెస్టర్, టెలిస్కోప్ అమర్చివున్నాయి ... అప్పుడరమెంది, లాంచి దేనికోసమో. ఈ రెఫిల్తో మీరు లాంచిమీద కూచోని బ్రిడ్జిమీద నన్ను షూట్ చేస్తారని ఊహించాను.

“నిన్న రాత్రి మమ్మల్ని మీరు బ్రిడ్జిమీద కలుసుకుని మారుపేరు చెప్పి టెరు మార్చి వెళ్ళారు - సరే, ఆ విషయం వదిలేయండి. నన్ను మీరేవిధంగా చంపుతారో తెలిసిపోయింది కాబట్టి ఈగోజు నుమిత్రతో బ్రిడ్జిమీదకి వెళ్ళకూడదని నిశ్చయించుకున్నాను.

“సాయంత్రం నుమిత్ర ఎప్పటిలా కారులో నావద్దకి వచ్చింది. నేను రానని చెప్పాను. ఆమె వెళ్ళిపోయింది. నామీద హత్యా ప్రయత్నం జరుగుతున్నట్టు ఆమెకి చెప్పలేదు. పోలీసులకీ రిపోర్టు ఇవ్వలేదు. ఈ వ్యవహారం అంతా రచ్చకెక్కడవలసినాకే మీ లాభం వుండదు. నాకు న్యాయం జరగదు. నళినికి పలుకుబడి వుంది, డబ్బు వుంది.

“ఈరోజు బ్రిడ్జిమీదకి వెళ్ళకపోతే నాకు చావు తప్పవుంది. మీ ప్లాను తల్లకిందులవుతుంది. రేపుదయం గట్టు చప్పుడు కాకుండా నుమిత్తో కలకత్తా వెళ్ళి పోతే నన్ను ఎవరూ ఏమీ చేయలేరు!”

“నా ఆలోచన బాగానే వుంది. మీ ప్లాను తల్లకిందులై నన్ను గాక మరొకరిని చంపారు. నేను రాక పోతే నుమిత్ తిరిగి ఇంటికి వెళ్ళిపోతుందనుకున్నాను. కానీ అలా జరగలేదు. దురదృష్టం మిస్టర్ ఈశ్వర్, బాడ్ లక్! ఆ మె జయదేవ్ తో బ్రిడ్జిమీదకి వెళ్ళింది.”

“జయదేవ్ తో!”

“అవును. జయదేవ్ తో. అయితే నాకు ముందు తెలియలేదు. షూట్ చేయబడ్డాక తెలిసింది. దిసీజ్ టూ బాడ్. ఐ పిటి హిమ్!”

రాయిలా కూచుండిపోయాను. ఊపిరి ఆందడంలేదు. బట్టలన్నీ చెమటలతో తడిసిపోయాయి...

జయదేవ్! దురదృష్టవంతుడు. నేను షూట్ చేసే సమయంలో కనీసం — ఒక్కసారి — నావేపు తిరిగి చూసివుంటే ప్రాణాలు దక్కివుండేవి! అసలతను నుమిత్తో బ్రిడ్జిమీదకి ఎందుకొచ్చాడు? ఎందుకొచ్చినా ఇప్పుడు చేయగల్గిందేమీ లేదు!

జయదేవ్ మరణించాడు! నళిని అనుకున్నదంతా తల్లకిందులైంది! జరిగింది తెలిసి ఆ మె ఏం చేస్తుంది?

వెంటనే ఒక అనుమానం వచ్చింది.

శివరాంని అడిగాను. “ఆల్ రైట్, మిస్టర్. నేను పొరపాటు చేశాను. అయితే నాకొక అనుమానం. నాచేతి ఈ పొరపాటు మీరు చేయించారా ఉద్దేశ్య పూర్వకంగా?”

“అంటే?”

“నేను మిమ్మల్ని చంపుతానని తెలిసి మీరు ఒక పథకం వేశారా? అంటే సుమిత్రతో జయదేవ్ ని మీరు కావాలని పంపి నాచేత చంపించారా?”

“వాట్ నా న్సెన్స్ యూ ఆర్ స్పీకింగ్!”

“చెప్తాను. సుమిత్ర వెంట జయదేవ్ ని పంపితే అతను మరణిస్తాడన్నది భాయం! అప్పుడు మీ మార్గంలో అడ్డంకులుండవు. ఇక నళిని వుంది. ఆమెవల్ల మీ కప్పుడైనా ప్రమాదమే. కాబట్టి ఆమెనికూడా చంపాలి. అందుకే మీరు నన్నిప్పుడు బాక్ మెయిల్ చేస్తున్నారు.”

“బాక్ మెయిల్!”

“అవును. నేను నళినిని చంపకపోతే పోలీసులకి అప్పగిస్తానంటారు. అంటేనా?”

శివరాం గాభరాగా లేచి నిలుచున్నాడు.

“ఈశ్వర్! నళినివల్ల ప్రమాదం మనిద్దరికీ వుంది!” అర్చాడతను.

చిత్ర బాత్ రూంలోనుంచి వచ్చింది.

“ఈశ్వర్! జయదేవ్ మరణించినట్టు నళినికి తెలిస్తే ఆమె మీగురించి చెప్పేస్తుంది పోలీసులకి! మీరు నాతో చేతులు కలిపి జయదేవ్ ని అంతం చేసినట్టు ఆమెకి అనుమానం వస్తుంది! అంటే! ఇక మీరూ నేనూ జైల్లో కళ్లాలి! ఆమెని చంపండి ప్లీజ్!”

అతని మాటలు నాకు సబబుగా తోచాయి. అలా జరిగేందుకు అవకాశం వుంది. నళినికి తప్పకుండా నా మీదా, శివరాంమీదా అనుమానం వస్తుంది. ఆమె జిత్తులమారి! దేనికైనా తెగిస్తుంది. ఆమె వేలుపెట్టి

నన్నూ శివరాంనీ చూపించిందంటే చాలు — మేం జైలు పాలవుతాం! మాదగ్గర డబ్బులేదు, పలుకుబడిలేదురి నళిని తెలివైన కథ అల్లి ళోరుని నమ్మిస్తుంది. ఆమె ఆ పని చేయకుండా వుండాలంటే ఆమెని చంపాలి. అవును ఆమెని చంపాలి!

ఛటుక్కున లేచి నిలబడ్డాను. “శివరాం, జయదేవ్ చావుకి మీ బాధ్యతలేదు కదా?”

“లేదు. నిరూపిస్తాను.”

“ఆల్ రైట్, ఇక పదండి. మన పని పూర్తి చేద్దాం!”

“ఈశ్వర్!” చిత్ర అర్చింది. “నళినిని చంపేస్తారా?”

“ఇట్ వుక్ బి ఎ ప్లెజర్!” అన్నాను. “పదండి శివరాం!”

మేం బయటికి నడిచాం. శివరాం అన్నాడు, “ఈశ్వర్, ఎందుకైనా మంచిది, గది ఖాళీ చేసే య్యండి.”

“ప్రమాదంలేదు, నళిని చచ్చాక నేనెవరో ఎవరూ తెలుసుకోలేరు. థాంక్ గాడ్, రాం! ఆ పహిల్వాన్ గాణ్ని కూడా చంపాలి!”

“అవును, అవును” గొణిగాడు శివరాం. చకచక నడిచి కిందికివచ్చి కారెక్కాం. కారు స్టార్ చేసి వేగంగా డ్రైవ్ చేస్తూ అడిగాను.

“ఇప్పుడు తొమ్మిది గంటలైంది. ఈపాటికి పోలీసులు నళినిని కలుసుకుని వుంటారు. ఆమె మన గురించి చెప్పేసి వుంటుంది — ఏమంటారు?”

ఉలిక్కిపడ్డా డతను. “అయితే ఎలా?”

నే నతనికి సమాధాన మివ్వలేదు. ఒక పళ్ల ఆలా జరి గితే ఏం చేయాలో ఆలోచించలేదు. నళినినీ, ఆమె అను

చరుడ్ని చంపడం ఒక్కటే నా కర్తవ్యం.

కారు నళిని బంగళా ప్రాంతాల చేరుకునేవరకు మేం నిశ్చబ్దంగా వున్నాం. బంగళా యాభైగజాలు దూరాన వుందనగా కారు ఒక ఇగుకు వీధిలో ఆపి కాలినడకన బయలుదేరాం.

నా చేతిలో రెఫ్లెక్టు వుంది.

బంగళా వెనక భాగంనుండా ప్రహరీగోడ దూకి లోని కెళ్ళాం.

చడీచప్పుడు లేదు. అయితే ఇంకా పోలీసులు రాలే దన్నమాట. అదృష్టం మా వేపువుంది. నళిని చావు నా చేతిలో వ్రాసివుంది. ఒక్క తూటా చాలు, ఆమె తలలో రంధ్రం చేయడానికి. ఇక ఆ పహిల్వాన్ గాడ్పి దవడలో షూట్ చేస్తాను. వాడొక వేళ బ్రతికినా వక్కలు నమల దానికి పనికిరాడు!

“ఈశ్వర్, మనం బంగళాలో ప్రవేశించాలా?”  
శివరాం గుసగుసలాడాడు.

“అవసరం లేదు” అన్నాను.

“మరెలా చంపుతారు?” మళ్ళీ అడిగాడు.

“షూట్ ఎట్ సైట్. కన్పిస్తే కాల్చేస్తాను. ఆ కిటికీదగ్గర నిలబడదాం రండి!”

నావెంటే శివరాం వచ్చాడు. వరసగా కిటికీలన్నీ మూసి వున్నాయి. చివరి కిటికీ తెరిచివుంది. లెటు వెలుగు బయటికి పడుతోంది. గబగబ వెళ్ళి ఆక్కడ ఆగాం. జాగ్రత్తగా తలఎత్తి లోనికి తొంగిచూశాను.

అంతే!

ఎ తిన తల దించకుండా, పీల్చినగాలి వదలకుండా, నోరు తెరిచిపెట్టేసి, కళ్ళప్పగించి చూస్తున్నాను.

గదిలో యిద్దరు ఇన్ స్పెక్టరు కూర్చుని వున్నారు కుర్చీల్లో. వాళ్ళీదో సీరియస్ గా మాట్లాడుకుంటున్నారు. గది మధ్యవున్న బెడ్ పక్కన విచారితదనంతో నిలబడి వున్నాడు శంభూ.

బెడ్ మీద నళిని వెల్లికిలా పడుకుని వుంది. ఆమెలో ఉచ్చాస నిశ్వాసలు లేవు. ఆమె గుండెలమీద ముఖం దాచుకుని నిశ్శబ్దంగా విలపిస్తోంది సుమిత్ర.

**11**

తడబడుతున్న అడుగులలో, భుజానికి వేలాడుతోన్న రైఫిల్ తో ఆ గదిలోకి ప్రవేశించాను.

నా వెనక శివరాం వున్నాడు. శివరాం ముందుగా ఆ దృశ్యం చూడలేదు కాబట్టి ఒక్కక్షణం గాభరాపడి, ఆ తర్వాత పరిగెత్తి సుమిత్ర పక్కన చేరాడు. సుమిత్ర ఇంకా ఏడుస్తోంది.

ఇప్పుడామె పక్కన శివరాంని చూసి ఆ అధికారులు తటాలున వెనక్కి తిరిగారు. నేను కన్నించాను. నా భుజానికి వున్న రైఫిల్ వాళ్ళని అదరగొట్టింది. తటాలున లేచి నిలబడ్డారు.

“హూ ఆయ్యా?” ఒక అధికారి అర్చాడు.

నేను బలసీనంగా నవ్వి కార్డు అందించాను. అతను చదివి నన్ను అదోలా చూశాడు. “ఇక్కడి కందుకొచ్చారు?”

“మిసెస్ నళినీదేవి నాకు తెలుసు.”

“ఐనీ!” అతనీసారి అనుమానంగా చూశాడు, “ఆ రైఫిల్ ఏమిటి?”

నేను మరోసారి నవ్వి రైఫిల్ తీసి అతనికి అందించాను.

“తీసుకోండి. నేను మీకు లొంగిపోతున్నాను.”

“అంటే?”

“జయదేవ్ ని చంపింది నేనే.”

ఇన్ స్పెక్టర్ ఉలిక్కిపడ్డాడు, “ఏమిటి మీరేనీ, మిస్టర్?”

“జయదేవ్ ని చంపింది నేనే. శంభూ నా సమక్షంగా వున్నాడు\_అతన్ని ఆడగండి!”

నా మాటలు విని శంభూ బెదిరిపోయాడు. ఇన్ స్పెక్టర్ అతన్ని సూటిగా చూశాడు, “ఏమిటి?”

ఇన్ స్పెక్టర్ గర్జన విని శంభూ ఛటుక్కున తలూపాడు.

“ఓ.కే...ఓ.కే...మె డియర్ డ్రెండ్స్, లెటర్ డిస్కస్ ది మాటర్ —”

ఇన్ స్పెక్టర్ మాటలకి అడ్డు తగిలినాడు. “సర్ ఆమె ఎలా చనిపోయింది?”

కిటికీలాంచి ఆ దృశ్యం చూసినప్పటినుంచీ నన్ను వేధిస్తున్న ప్రశ్న ఇది.

“దటిజ్ బాడ్ లక్ మిస్టర్” అన్నాడతను.

“నిజంగా జయదేవ్ ని మీరే షూట్ చేశారా? అయితే యిప్పుడు లొంగిపోవడానికి కారణం ఏమిటి?”

“నాకు న్యాయం జరుగుతుందన్న విశ్వాసం.”

“ఐసీ! అదెలా జరుగుతుందో వివరించండి!”

“నా ప్రశ్నకి మీరు సమాధానం యివ్వలేదు, ఇన్ స్పెక్టర్. నీని ఎలా చనిపోయింది?”

అతను తడబడ్డాడు, “ఆమె... ఆమె...”

“చెప్పండి!”

“ఆమె... ఆమె... ఆమె చావుకి మేం చాలా విచారస్తున్నాం.” ఇన్ స్పెక్టర్ గొంతు పూడుకపోయింది. నేను అసహనంగా కాచుకున్నాను అతని మాటలకోసం. “ఆమె హార్ పేషంట్ ని మాకు తెలీదు! మర్డర్ షేస్ నుంచి నుమిస్ట్రేతో ఇక్కడికి వచ్చాం. నుమిస్ట్రే ఏమీ చెప్పలేకపోతోంది. ఆమె తల్లిని ఇంటరాగెట్ చేయాలనుకున్నాం, కానీ... కానీ... జయదేవ్ హత్య గురించి ఆమెకి తెలిసి ఎటాక్ వచ్చింది. బాస్ లో! క్షణాల్లో చావు సంభవించింది!!

“జయదేవ్ హత్యగురించి మీరే చెప్పారా?”

“అవును” అన్నాడతను. “కానీ... ఇందాక ఫోన్ వచ్చింది. జయదేవ్ ని ఆపరేషన్ చేసి బుల్లెట్స్ నీకారట. పరిస్థితి సీరియస్ గా ఏమీ లేదట. అతను బ్రతికివున్నాడు.”

“థాంక్ గాజ్! జయదేవ్ చనిపోలేదా!”

“లేదు. ఇప్పుడతను స్పృహలో వున్నాడు.”

జయదేవ్ బ్రతికివున్నాడు! నలినీ చనిపోయింది! ఆమె అనుకున్నట్టు శివరాం చావలేదు! నేను అనుకోని విధంగా జతాదేవ్ ని షూట్ చేశాను - అదే ఆమె ప్రాణాలు తీసింది! తన చావుని చేతులారా తెచ్చిపెట్టుకుంది! శివరాంని చంపించే ఆలోచన ఆమెకి రాకపోతే చావు సంభవించేది కాదు! ..... ఇదంతా ఆలోచిస్తుంటే నవ్వాలో, ఏడ్వాలో నా కర్ణంగావడం లేదు.

ఆమె చేసిన పథకం ఆమెకే దెప్పి తీసింది. వీలుచిక్కినప్పుడల్లా నేను వేసిన ఎత్తుల్ని తెలివిగా చిత్తుచేసింది. కానీ నేను చేసిన ఒకే ఒక్క పొరపాటువల్ల ఆమె ప్రాణాలు కోల్పోయింది. అది నా తప్పుకాదు. ఆమె హార్ పేషంట్ అని నాకు తెలీదు.

“ఇన్ స్పెక్టర్! ఆమె చనిపోయే ముందు ఏదైనా మాట్లాడిందా?”

“అవును. శంభూతో చెప్పింది. పోలీసులకి లొంగి పోయి జరిగిందంతా చెప్పనుంది. ఇందులో తానొక్కతే దోషిననీ, మరెవరూ కాదనీ, శిక్షించవద్దని కూడ చెప్పింది.”

పాపం, నళిని! కూతురి క్షేమంకోసం శాయశ కులా పోరాడి శాశ్వతంగా కళ్ళు మూసింది. పోతూ పోతూ సుమిత్ర — శివరాంలని వికంచేసి, జయదేవ్ని బ్రతికించి (!), నన్ను హంతకుడిగా చేసి, నన్ను దక్కించేందుకు శంభూని వదిలిపోయింది.

ఆమె చావుకి కారకులెవరు? నేనా? స్వయంగా ఆమెనా? లేక సుమిత్రనా?

కానీ, ఆమె చేసుకున్న పథకమే ఆమె చావుకి కారణ మున్నీస్తోంది. అయితే శివరాంమీద నాకు అనుమానంగా వుంది — జయదేవ్ బ్రిడ్జిమీదికి రావడం కాక తాళియంగా జరిగిందా లేక, ఇందులో శివరాం హస్తముందా? ఈ అనుమానం తీర్చుకోవలసి వుంది.

బెడ్ దగ్గరికి నడిచి నళిని ముఖంలోకి చూశాను. ప్రశాంతంగా వుంది. ఆమె చూపుల్ని, కంఠాన్ని నేను అసహ్యించుకున్నందుకు ఇప్పుడు నా మీద నాకే అసహ్యంగా వుంది. నెమ్మదిగా ఆమె చెయ్యి అందుకుని మృదువుగా చుంబించాను.

ఆ తర్వాత వెనక్కి తిరిగి చూశాను.

“ఇన్ స్పెక్టర్, ఇక మీ పని కానివ్వండి. నన్ను అరెస్ట్ చేయండి.”

శివరాం చటుక్కున నా దగ్గరికి వచ్చాడు.

“దాని కంఠటికీ కొంతవరకు నేను కూడా కారటణ్ణి. నన్ను క్షమించండి” అన్నాడతను.

“బాధ పడకండి. సుమిత్రని ఓదార్చండి” అన్నాను. శంభూ మానంగా తలవంచుకుని ముందుకి నడిచాడు. అతని వెనక నేను నడిచాను. నా వెనక అధికారులు వచ్చారు. అందరం బయట జీపెక్కాం.

జీపు బయలుదేరాక నన్ను జయదేవ్ దగ్గరికి తీసుకళ్ళ మని చెప్పాను.

హాస్పిటల్లో అతన్ని మానేందుకు డాక్టర్ సులువు గానే అనుమతించాడు.

## 12

జయదేవ్ నెమ్మదిగా కళ్ళు తెరిచి, బలహీనంగా నవ్వి, పూరుకున్నాడు. నే నెవరినో చెప్పలేదు. నూటిగా అడిగాను. “మీరు బ్రిడ్జిమిడికి ఎందుకళ్ళారు?”

“సుమిత్రతో ఒక ముఖ్య విషయం మాట్లాడేందుకు?”

“ఆమె రమ్మందా?”

“లేదు, నేనే తీసికళ్ళాను.”

“ఆమె మిమ్మల్ని ఎక్కడ కలిసింది?”

“సాయంత్రం ఆమె ఇంటికళ్ళాను. ఆమెతో ఒక విషయం మాట్లాడాలని చెప్పి, ఆమె కార్లో బ్రిడ్జిమిడికి తీసుకొచ్చాను.”

“బ్రిడ్జిమిడికి కళ్ళమని మీ కవరు చెప్పారు?”

అతను నూటిగా చూశాడు. “ఎందుకు? ఎవరూ చెప్పలేదు!”

“సుమిత్రతో ఏం మాట్లాడారు?”

“అది పర్సనల్ విషయం. ఇంతకీ మీ రెవరు?”

ఈసారి నేను సూటిగా చూశాను, “మిమ్మల్ని షూట్ చేసిన మనిషిని.”

అతను కొయ్యబారి పోయాడు. “మీరు...నన్ను... షూట్...”

“యస్. యస్, మిస్టర్ దేవ్. మీ అదృష్టం బావుండక బ్రిడ్జిమీదకి వచ్చారు. అయినా దేవుడి దయవలన బ్రతికి బయటపడ్డారు. నా ప్లానంతా చెడగొట్టారు! నేను షూట్ చేయవల్సింది శివరాంని. కానీ, మిమ్మల్ని షూట్ చేసినట్టు తెలుసుకుని నళిని ప్రాణాలు విడిచింది!”

“ఓహో గాడ్! ఆదెలా జరిగింది... ఆమె — ఆమె చనిపోయిందా! ఎలా?”

“ఆమె చావుకి మీరూ, నేనూ, సుమిత్రా, శివరాం, చివరకు నళిని — ఏదో ఒక రకంగా కారకులం!”

“ఓహో గాడ్! ఆమె ఎలా చనిపోయింది?”

“గుండెపోటు వచ్చింది.”

అతను గట్టిగా కళ్ళు మూసుకున్నాడు. ఆ తర్వాత నెమ్మదిగా తెరుస్తూ అస్పష్టంగా గొణిగాడు. “శివరాంని మీ రెండుకు చంపాలనుకున్నారు?”

“సుమిత్ర అతన్ని ప్రేమించడం నళినికి యిష్టం లేదు.”

“కానీ నాకు ఇష్టమే” అన్నాడతను. “ఆమె అతన్ని ప్రేమిస్తున్నట్టు నాకు తెలుసుగానీ నళినికి చెప్పలేదు. ఈ కోణ సుమిత్రతో చర్చించి చెప్పాలనుకున్నాను.

“సుమిత్రని చేసుకోడం నా కిష్టంలేదు. నాక్కాలసింది ఆమె ఆస్తికాదు, ప్రేమ. దాన్ని బలవంతంగా పొందలేను. నేనేదీ బలవంతంగా పొందను. సరే, మీరిక

పళ్ళెం. నేనేదీ వివరించే సీతిలోలేను. విశ్రాంతి కావాలి, విశ్రాంతి!"

నేను మాట్లాడకుండా వెనక్కి తిరిగివచ్చి జీపె క్కాను.

వూహాకీ వాస్తవానికీ చాలా దూరం వుంటుంది. మనం వూహించిందంతా వాస్తవంలో ఆచరణలో పెట్టడం కష్టం. నళిని వూహాలూ, ఆశయాలూ ఆచరణలో పెట్టే దుకు పనికిరావని తెలిసినా, నేనేమీ చేయలేని పరిస్థితిలో చిక్కుకోవడం వలన అంతా తారుమూరైంది.

నళిని మరణించింది. ఆమె ఆశయం నెరవేరలేదు' సుమిత్ర శివరాంలని యిష్టపూర్వకంగా ఏకం చేసింది' జయదేవ్ బ్రతికాడు.

అయినా, నేను జైలుకెళ్ళాలి. శిక్ష అంత తీవ్రమయి నది కాకపోయినా స్వల్పంగానైనా అనుభవించాలి. అది నేను బుద్ధిపూర్వకంగా చేసిన హత్యాప్రయత్నం కాదు. తప్పనిసరి పరిస్థితిలో ఒకరి బలవంతం వల్ల చేశాను, అందుకు నాకు సాక్షిగా శంభూ వున్నాడు.

ఏదేమైనా నేను కొంతకాలం ఏ సమస్యలు లేకుండా విశ్రాంతిగా గడపాలి. అందుకు జైలు సరైన స్థానం.

అయితే నేను బయటికి వచ్చేవరకు చిత్రకి బ్రతుకు తెరువు ఏమిటన్నది జవాబు దొరకని ప్రశ్న.